

आपूर्ति समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"K % 14 v d % 20

y[kuÅ] l kœokj 28 vxLr 2023 l s06 fl rEcj 2023 rd

i"B&8

eW; %, d : i ; k

बी२० २०२४ की अध्यक्षता भारत ने ठट्टंपस को सौंपी, पीएम मोदी ने कहा-भारत वैश्विक आपूर्ति श्रृंखला का महत्वपूर्ण हिस्सा

नई दिल्ली। भारत में आयोजित किए गए बी२० समिट इंडिया के बाद अब इसकी मेजबानी भारत ने ब्राजील को सौंप दी है। रविवार को दिल्ली में बी२० शिखर सम्मेलन २०२३ के समापन सत्र में ब्राजील को अगले वर्ष होने वाले आयोजन की अध्यक्षता सौंपी गई है। इस दौरान पीएम नरेंद्र मोदी ने दिल्ली में वैश्विक व्यापार समुदाय के साथ बिजनेस-२० शिखर सम्मेलन यानी बी२० शिखर सम्मेलन को संबोधित किया है। इस संबोधन के दौरान प्रधानमंत्री नरेंद्र मोदी ने कहा कि एथिकल तौर से आर्टिफिशियल इंटेलिजेंस के उपयोग पर ही जोर दिया जा रहा है। प्रधानमंत्री नरेंद्र मोदी ने एनुअल इंटरनेशनल कंज्यूमर केयर डे को नामित किए जाने का भी जिक्र किया। इसके अलावा कार्बन क्रेडिट ट्रेडिंग से ग्रीन क्रेडिट को अपनाने पर भी विचार पेश किया है। इस दौरान बी२० शिखर सम्मेलन में टाटा संस के अध्यक्ष एन.चंद्रशेखरन ने भी संबोधन दिया। उन्होंने कहा कि भारत द्वारा की गई बी२० की

अध्यक्षता में प्रधानमंत्री नरेंद्र मोदी के श्वसुदेव कटुंबकमर् यानी एक पृथ्वी, एक परिवार, एक भविष्य के दृष्टिकोण पर ही काम किया गया है। उन्होंने कहा कि बीते सात महीनों के दौरान भारत ने ५५ देशों में १५०० से अधिक व्यापार अधिकारियों और एक्सपर्ट्स के साथ



खुद को जोड़ा है। देश में २३ अगस्त से शुरू हुए बी२० सम्मेलन में प्रधानमंत्री नरेंद्र मोदी ने चंद्रमा पर चंद्रयान के पहुंचने का भी जिक्र किया। उन्होंने कहा कि भारत के चंद्र मिशन की सफलता में ISRO ने अहम भूमिका निभाई है। प्रधानमंत्री नरेंद्र मोदी ने कहा कि दो-तीन साल पहले दुनिया कोरोना वायरल महामारी से जूझी ह। इस दौरान हर देश, समाज,

बिजनेस आदि को सबक दिया है कि हमें सबसे अधिक आपसी विश्वास में निवेश करना चाहिए। भारत ने १५० से अधिक देशों को दवाएं भी उपलब्ध कराई है। उन्होंने कहा कि पिछले पांच साल के दौरान करीब १३.५ करोड़ लोगों को गरीबी से बाहर निकाला गया है। प्रधानमंत्री ने कहा कि आज भारत वैश्विक आपूर्ति श्रृंखला का महत्वपूर्ण हिस्सा है। उन्होंने कहा कि हमने अफ्रीकी संघ को जी२० का स्थायी सदस्य बनने का न्योता दिया है। प्रधानमंत्री ने कहा कि भारत हरित ऊर्जा पर विशेष ध्यान दे रहा है। उन्होंने कहा कि हम हरित हाइड्रोजन में सौर ऊर्जा की सफलता को दोहराने का प्रयास कर रहे हैं। बी२० शिखर सम्मेलन का आयोजन २५ से २७ अगस्त तक किया गया है। इस शिखर सम्मेलन का विषय आर.ए.आई.एस.ई.-जिम्मेदार, त्वरित, अभिनव, दीर्घकालीन और न्यायसंगत कारोबार है। इसमें लगभग ५५ देशों के १,५०० से अधिक प्रतिनिधि भाग ले रहे हैं।

चंद्रयान-३ पेलोड द्वारा चंद्र सतह पर मापी गई तापमान भिन्नता, इसरो ने जारी किया ग्राफ

नई दिल्ली/बंगलुरु। भारतीय अंतरिक्ष अनुसंधान संगठन (इसरो) ने चंद्रयान-३ के विक्रम लैंडर के साथ लगे 'चेस्ट' उपकरण द्वारा चंद्र सतह पर मापी गई तापमान भिन्नता का एक ग्राफ रविवार को जारी किया। अंतरिक्ष एजेंसी के अनुसार, 'चंद्र सर्फेस थर्मो फिजिकल एक्सपेरिमेंट' (चेस्ट) ने चंद्रमा की सतह के तापीय व्यवहार को समझने के लिए, दक्षिणी ध्रुव के आसपास चंद्रमा की ऊपरी मिट्टी का 'तापमान प्रालेख' मापा। इसरो ने 'एक्स' (पूर्व में टिवटर) पर एक पोस्ट में कहा, "यहां विक्रम लैंडर पर चेस्ट पेलोड के पहले अवलोकन हैं। चंद्रमा की सतह के तापीय व्यवहार को समझने के लिए, चेस्ट ने ध्रुव के चारों ओर चंद्रमा की ऊपरी मिट्टी के तापमान प्रलेख को मापा।" पेलोड में तापमान को मापने का एक यंत्र लगा है जो सतह के नीचे १० सेंटीमीटर की गहराई तक पहुंचने में सक्षम है। इसरो ने कहा, "इसमें १० तापमान सेंसर लगे हैं। प्रस्तुत ग्राफ विभिन्न गहराइयों पर चंद्र सतह

करीबी-सतह की तापमान भिन्नता को दर्शाता है। चंद्रमा के दक्षिणी ध्रुव के लिए ये पहले ऐसे प्रालेख हैं। विस्तृत अवलोकन जारी है।" पेलोड को भौतिक अनुसंधान प्रयोगशाला (पीआरएल), अहमदाबाद के सहयोग से इसरो




के विक्रम साराभाई अंतरिक्ष केंद्र (वीएसएससी) की अंतरिक्ष भौतिकी प्रयोगशाला (एसपीएल) के नेतृत्व वाली एक टीम द्वारा विकसित किया गया था। अंतरिक्ष अभियान में बड़ी छलांग लगाते हुए भारत का चंद्र मिशन 'चंद्रयान-३' बुधवार को चंद्रमा के दक्षिणी ध्रुव पर उतरा, जिससे देश चांद के इस क्षेत्र में उतरने वाला दुनिया का पहला तथा चंद्र सतह पर सफल 'सॉफ्ट लैंडिंग' करने वाला दुनिया का चौथा देश बन गया।

अपराधों पर नकेल कसने के लिये हर जिले में होगी साइबर क्राइम थानों की स्थापना: मुख्यमंत्री योगी

लखनऊ। उत्तर प्रदेश के मुख्यमंत्री योगी आदित्यनाथ ने शनिवार को कहा कि साइबर अपराधों पर नकेल कसने के लिये अब राज्य के सभी ७५ जिलों में साइबर क्राइम पुलिस थानों की स्थापना की जायेगी और हर थाने में साइबर सेल को सक्रिय किया जायेगा। मुख्यमंत्री योगी ने शनिवार को प्रदेश में साइबर सुरक्षा प्रबंधों की समीक्षा की। उन्होंने कहा कि परिक्षेत्रीय स्तर पर संचालित साइबर क्राइम पुलिस थानों को अब सभी ७५ जिलों तक विस्तार दिया जाए और वर्तमान में जिला स्तर पर संचालित साइबर सेल को आगे बढ़ाते हुए हर एक थाने में साइबर सेल गठित किया जाए। मुख्यमंत्री के इस निर्देश के बाद आगामी दो माह के भीतर प्रदेश में ५७ नए साइबर क्राइम थानों की स्थापना होगी, जबकि हर थाने में साइबर हेल्प डेस्क के अलावा अब साइबर सेल भी क्रियाशील होगा। सभी साइबर पुलिस क्राइम थाने

स्थानीय पुलिस लाइन में स्थापित किए जाएंगे। समीक्षा बैठक में मुख्यमंत्री ने कहा कि हाल के समय में तकनीक के दुरुपयोग से अपराध की प्रकृति भी बदली है। आज कस्टमर केयर फ्रॉड, पेंशन फ्रॉड,



बिजली बिल फ्रॉड, वर्क फ्रॉम होम फ्रॉड, सेक्रेट सन फ्रॉड, लोन एप फ्रॉड, पार्सल फ्रॉड, फ्रेंचाइजी फ्रॉड, फेक बेटिंग एप, क्रिप्टो इन्वेस्टमेंट फ्रॉड, पॉन्जी स्कीम फ्रॉड के मामले देखने को मिल रहे हैं। आम आदमी इसका सीधा शिकार हो रहा है। इससे बचाव के लिए हमें हर स्तर पर सतर्कता बरतनी होगी। उन्होंने कहा कि साइबर अपराधों से बचाव

के लिए जागरूकता सबसे अहम माध्यम है। हमें स्कूली पाठ्यक्रमों में इसे शामिल करना चाहिए। इसके अलावा, बीएसए/डीआईओएस को मास्टर ट्रेनर के रूप में प्रशिक्षित करते हुए चरणबद्ध रूप से प्रधानाचार्यों/शिक्षकों और फिर विद्यार्थियों व उनके अभिभावकों को जागरूक किया जाए। मुख्यमंत्री ने जागरूकता सामग्री तत्काल तैयार कर इसे क्रियान्वित करने के निर्देश दिए। वहीं, साइबर अपराधों के अन्वेषण व विवेचना के लिये पुलिस बल के विधिवत प्रशिक्षण की आवश्यकता बताते हुए मुख्यमंत्री ने कहा कि हर जिले से पांच पुलिस अधिकारियों को राज्य स्तर पर प्रशिक्षित किया जाए। प्रशिक्षित पुलिस अधिकारियों द्वारा अपने जिले के प्रत्येक थाने से ०५ निरीक्षक उपनिरीक्षक को साइट्रेन पोर्टल पर उपलब्ध कोर्स के संबंध में प्रशिक्षण दिया जाए।

लखनऊ लाए गए मृतकों के शव

लखनऊ। मद्रुरै ट्रेन हादसा में मृतकों के शव रविवार को चेन्नई से सीधी फ्लाइट से लखनऊ एयरपोर्ट पहुंचे। दो फ्लाइटों से ६ शव लखनऊ लाये गये इसके अलावा एयरवेज से यूपी के पीड़ितों को भी लखनऊ लाया गया। पहली फ्लाइट से लखनऊ, हरदोई, सीतापुर, लखीमपुर के १४ यात्रियों के साथ ६ एस्कोर्ट के लोग भी लखनऊ आये। एयरपोर्ट पर यात्रियों को रिसीव करने उनके परिजन पहुंचे। इस दौरान उपमुख्यमंत्री ब्रजेश पाठक, आयुष मंत्री व जिलाधिकारी सूर्यपाल गंगावार, सीतापुर के दो विधायक भी मौजूद रहे। राज्य सरकार की ओर से घायलों व मृतकों के शवों और पीड़ितों को उनके घर तक पहुंचाने की व्यवस्था की गयी थी। शाम की दूसरी फ्लाइट से २८ लोग यात्री भी लखनऊ पहुंचे। इस हादसे में मृतक ६ यात्रियों के शवों को रविवार को चेन्नई से सीधी फ्लाइट से लखनऊ लाया गया अलग-अलग दो विमानों से शव आये। २.३० बजे वाली फ्लाइट से ५ शव वहीं ३.५५ बजे वाली फ्लाइट से बचे ४ शव आये। मृतकों

में हरदोई के परमेश्वर कुमार गुप्ता (५५), सीतापुर के शत्रु दमन सिंह (६५), अंकुल कश्यप (३६), दीपक कश्यप (२०), हरीश कुमार भसीन (६०), मिथिलेश कुमारी (६२), लखीमपुर-खीरी की शांति देवी वर्मा (५७) और लखनऊ की हिमानी बंसल (२२), मनोरमा अग्रवाल (८२) शामिल हैं। लखनऊ एयरपोर्ट पहुंचे उपमुख्यमंत्री ब्रजेश पाठक ने पीड़ित परिवारों से मिले। कहा कि इस कठिन घड़ी में प्रदेश सरकार इस हादसे के पीड़ितों के साथ खड़ी है। उन्होंने कहा कि सरकार द्वारा घायलों को उनके घर तक पहुंचाने के लिए गाड़ियों के साथ ही शवों को एम्बुलेंस के माध्यम से पहुंचाया जा रहा है। उन्होंने बताया कि रेलवे ने मृतक आश्रितों के लिए १०-१० लाख और मुख्यमंत्री योगी आदित्यनाथ ने दो-दो लाख रुपये की अनुग्रह राशि देने का ऐलान किया है। वहीं तमिलनाडु के सीएम स्टालिन ने मृतक आश्रितों को तीन-तीन लाख रुपये की आर्थिक सहायता देने की घोषणा की है। रेलवे ने घटना की जांच के आदेश दे दिए हैं।

सम्पादकीय

चंद्रयान-३ की सफलता से भारत का दुनिया में दबदबा

चांद पर रूस के लूना-२५ का क्रैश होना तथा चंद्रयान-३ की सफलता से भारत का दुनिया में जलवा बना है। स्वभाविक जो ब्रिक्स की जोहानिसबर्ग बैठक में प्रधानमंत्री नरेंद्र मोदी की वाहवाही हो। समझे इस बात को कि बैठक से पहले चीन ने भारत से सीमा विवाद पर बातचीत के लेवल को जनरल स्तर का किया। जोहानिसबर्ग में मोदी और शी जिन पिंग में औपचारिक बातचीत नहीं हुई लेकिन लांउज में जब दोनों मिले तो नियंत्रण रेखा, एलएसी पर तनाव घटाने और कमांडर व जनरल लेवल पर आगे वार्ता के साथ मसले के समाधान की शी जिनपिंग ने जरूरत बताई। जाहिर है विश्व कूटनीति में ब्रिक्स भले चीन प्रायोजित मंच है लेकिन इसके लिए भी चीन को दुनिया की सर्वाधिक आबादी वाले भारत की जरूरत है। राजनैतिक व आर्थिक दोनों मकसदों में। तभी लाख टके का सवाल है कि चीन ने तब भला क्यों जबरदस्ती भारत की सीमा में घुस स्थाई पंगा बनाया है। और अमेरिका व पश्चिमी देशों के साथ भारत के भू-राजनैतिक-सामरिक रिश्तों की अनिवार्यता बनवाई? ब्रिक्स में भारत का जलवा गुट-निरपेक्षता के जुमले से भी हुआ। मेजबान दक्षिण अफ्रीका के राष्ट्रपति रामाफोसा का कहना था कि- हमारा देश गुट-निरपेक्षता की नीति को लेकर प्रतिबद्ध है। हमने खड्ड को किसी भी वैश्विक शक्ति या कुछ देशों के प्रभावशाली गुटों का हिस्सा बनाने वाले दबाव में आने से बचाया है। शीतयुद्ध के वक़्त बहुत से अफ्रीकी देशों की स्थिरता और संप्रभुता कमजोर हुई क्योंकि इन्होंने खड्ड को किसी एक बड़ी शक्ति के साथ जोड़ा। ऐसे ही ब्राजिल के राष्ट्रपति लूला दा सिल्वा का भी गुटनिरपेक्षता पर दो टूक स्टैंड था। तभी जो छह नए सदस्य बने हैं उसमें मोटामोटी सभी भारत के पक्षधर देश हैं। ईरान हो या सऊदी अरब व यूएई और मिस्र इनकी सदस्यता के सवाल पर भारत की निश्चित रजामंदी रही होगी। वही दक्षिण अफ्रीका के राष्ट्रपति रामाफोसा ने अफ्रीकी प्रतिनिधित्व बढ़ाने के लिए अल्जीरिया व इथियोपिया को सदस्य बनाया तो ब्राजिल के लूला ने दक्षिण अमेरिका के प्रतिनिधित्व में अर्जेंटाइना को सदस्य बनाया। इन सभी देशों में ईरान को छोड़ कर बाकि नए सदस्य अमेरिका व पश्चिमी देशों से गहरा नाता रखते हैं। कोई चीन और रूस के एजेंडे का आगे पैरोकार नहीं होगा। बावजूद इसके शी जिन पिंग सदस्य संख्या बढ़ने के खुश होंगे। इसलिए क्योंकि पांच देशों के पर्याय ब्रिक्स के बड़े कुनबे में फँसने का रास्ता खुल गया है। आगे रूस ब्रिक्स का मेजबान है तो उसकी कमान में, उसके बाद चीन की कमान में बेलारूस से ले कर क्यूबा, उजबेकिस्तान, पाकिस्तान, इंडोनेशिया आदि धीरे-धीरे सदस्य हो जाएंगे जो पहले से चीन के सिल्क रोड प्रोजेक्ट में भागीदार हैं। जो हो, ब्रिक्स से प्रधानमंत्री नरेंद्र मोदी और भारत की जी-२० बैठक की मेजबानी चमकेगी। अगले पचीस दिन याकि बीस सितंबर तक भारत विश्व कूटनीति के नशे में होगा।

उम्र घटा कर पाई नौकरी, दो सिपाहियों पर प्राथमिकी

लखनऊ। पुलिस भर्ती के सिपाही पद पर सीधी परीक्षा में उम्र घटा कर चयनित होकर नौकरी करने वाले दो सिपाहियों के खिलाफ पुलिस भर्ती बोर्ड के अनुसचिव ने हुसैनगंज थाने में मुकदमा दर्ज कराया है। बोर्ड को गोपनीय शिकायत मिलने पर दस्तावेजों की जांच कराई गई। जिसमें फर्जीवाड़ा उजागर हुआ। पुलिस भर्ती बोर्ड के अनुसचिव चतुर्थ एएसपी आलोक कुमार जायसवाल के मुताबिक, मेरठ निवासी लक्ष्मीकांत का वर्ष २०१३ में सिपाही के पद पर चयन हुआ था। बीती १८ मार्च को बुलंदशहर निवासी मोहनलाल ने लक्ष्मीकांत पर नौकरी के लिए वास्तविक उम्र छिपाने की शिकायत

बोर्ड से की। भर्ती बोर्ड की जांच में लक्ष्मीकांत की वास्तविक जन्मतिथि ३० जून १९८४ पाई गई जबकि आरोपी द्वारा जमा कराए शैक्षणिक प्रमाण पत्रों में जन्मतिथि १० जून १९६५ दर्ज है। इसी तरह मेरठ निवासी सिपाही सोनू सैनी ने भी वास्तविक जन्मतिथि २५ मार्च १९८५ की जगह वर्ष २०१२ में हाईस्कूल और २०१४ में इंटरमीडिएट की परीक्षा पास करने के दस्तावेज दिए। दोनों वर्ष २०१५ में पुलिस भर्ती के सिपाही पद की सीधी भर्ती परीक्षा में शामिल होकर चयनित हो गया। पुलिस भर्ती बोर्ड के अनुसचिव ने बताया कि दोनों सिपाहियों को बर्खास्त कर उन पर मुकदमा दर्ज कराया गया है।

मायावती का ऐलान लोकसभा चुनाव अकेले लड़ेगी बसपा

बहुजन समाज पार्टी (बसपा) की राष्ट्रीय अध्यक्ष मायावती ने राजधानी में लोकसभा चुनाव की तैयारियों को लेकर बैठक की। इस दौरान उनके भतीजे आकाश आनंद भी नजर आए। मायावती ने कहा कि गठबंधन से पार्टी को काफी नुकसान हुआ है। इसलिए पार्टी अकेले दम पर चुनाव लड़ेगी। दरअसल, मायावती लोकसभा चुनाव की तैयारियों को लेकर आयोजित बैठक में अकेले दम पर लड़ने की तैयारी करने को कहा है। उन्होंने कहा कि पहले के चुनाव में पार्टियों से हुए गठबंधन से बसपा को फायदा होने के बजाय नुकसान हुआ। बसपा का वोट गठबंधन करने वाली दूसरी पार्टी को ट्रांसफर हो गया। दूसरी पार्टियां अपना वोट बसपा उम्मीदवार को ट्रांसफर कराने की सही नीयत नहीं रखती

हैं। न ही उनके पास क्षमता है। इसके चलते पार्टी के लोगों का मनोबल टूट जाता है। इसकी वजह से हमारी पार्टी सत्ता व विपक्ष दोनों गठबंधनों से अलग और दूर रहती



है। मायावती ने कहा कि भाजपा की जातिवादी और साम्प्रदायिक राजनीति एवं द्वेषपूर्ण अराजकता से सभी दुखी और त्रस्त हैं। भाजपा अपना प्रभाव ही नहीं, अपना जनाधार भी लगातार खो रही है। यह प्रक्रिया आगे जारी रहने वाली है। जिससे लोकसभा चुनाव एक तरफा न होकर दिलचस्प व देश की राजनीति को नया करवट

देने वाला साबित होगा। उन्होंने कहा कि कांग्रेस पार्टी की तरह भाजपा की कथनी व करनी में जमीन-आसमान का अन्तर है। इनके शासन में लोगों की आमदनी अठन्नी व खर्च रुपया हो गया है। इसके चलते लोगों को परिवार का पालन-पोषण करने में कठिनाई हो रही है। इसका आने वाले लोकसभा चुनाव में प्रभाव दिखाई देगा। मायावती ने कार्यकर्ताओं से गांव-गांव बैठक कर बसपा का जनाधार बढ़ाने को कहा है। साथ ही पिछली बैठकों में दिए गए निर्देशों की प्रगति रिपोर्ट की गहन समीक्षा के बाद मिली कमियों को दूर करने का निर्देश दिए। उन्होंने कहा कि सभी कार्यकर्ता पूरे मन,तन धन से लोकसभा चुनाव में जुट जाए।

बेटा गिड़गिड़ाता रहा लेकिन रिटायर जज को केजीएमयू में नहीं मिला इलाज

लखनऊ। राजधानी के सरकारी अस्पतालों में आम लोगों की छोड़िये जज और जनप्रतिनिधियों को भी आसानी से इलाज मुहैया नहीं हो पा रहा। बीते दिनों डॉ राम मनोहर लोहिया अस्पताल में जूनियर डॉक्टरों की अभद्रता के चलते भाजपा एमएलसी को बिना इलाज के ही लौटना पड़ा था। मामला विधानसभा सत्र में पहुंचा तो एक डॉक्टर को निलंबित कर दिया गया। वहीं, शुक्रवार रात रायबरेली के रहने वाले रिटायर जज को किंग जॉर्ज मेडिकल यूनिवर्सिटी (केजीएमयू) के ट्रॉमा सेंटर से ऑक्सीजन बेड खाली न होने की बात कह कर वापस कर दिया गया। करीब आधे घंटे तक जज का बेटा भर्ती करने के लिए डॉक्टरों के सामने गिड़गिड़ाता रहा, लेकिन उसकी मिन्नतों को अनसुना कर दिया गया। हताश परिजन मरीज को लेकर बलरामपुर अस्पताल ले गए। वहां भी बेड खाली न होने का हवाला देकर लौटा दिया गया। इसके बाद एक बिचौलिए के चंगुल में फंस कर परिजनों ने रिटायर्ड जज को एक निजी अस्पताल में भर्ती कराया है। जहां उनकी हालत

स्थिर बनी हुई है। दरअसल रायबरेली के निरालानगर निवासी राम चन्द्र शुक्ल रिटायर जज हैं। वह वर्ष २००० में एटा से रिटायर हुए हैं। बेटे अनिल शुक्ला का कहना है कि पिता को हर्निया की पुरानी परेशानी है। शुक्रवार को सुबह उन्हें सांस लेने में परेशानी हुई। स्थानीय जिला अस्पताल ले



गए। वहां डॉक्टरों ने मरीज की हालत गंभीर बताई। फेफड़ों में भी संक्रमण बताया। उन्हें सांस लेने में भी दिक्कत हो रही है। डॉक्टरों ने रायबरेली एम्स ले जाने की सलाह दी। एम्स में डॉक्टरों ने मरीज को भर्ती नहीं किया। जिसके बाद आनन-फानन में परिजन रात १० बजे केजीएमयू ट्रॉमा सेंटर लेकर पहुंचे। करीब आधे घंटे इंतजार के बाद पर्चा बना। तब एम्बुलेंस से उतार कर कैजुअल्टी ले गए। यहां डॉक्टरों ने अक्सीजन बेड की जरूरत बताई। आरोप है कि

नॉन पीजी जेआर ने बेड खाली न होने की बात कहकर मरीज को लौटा दिया। जज के बेटे अनिल शुक्ल ने बताया कि उनके पिता का ऑक्सीजन लेवल गिरता जा रहा था। केजीएमयू के ट्रॉमा सेंटर में बेड न मिलने की स्थिति में उन्हें फौरन वहां से बलरामपुर अस्पताल लेकर पहुंचे यहां भी आईसीयू में बेड खाली नहीं मिला। हालत लगातार बिगड़ती जा रही थी। इसके बाद एक बिचौलिए के माध्यम से उन्हें रात करीब १२ बजे निजी अस्पताल में भर्ती करवाया। जहां इलाज के बाद उनकी हालत स्थिर बताई जा रही है। ऑक्सीजन की कोई कमी नहीं है। अक्सीजन की बात कहकर मरीज को लौटाने का आरोप बेबुनियाद है। पूरे मामले की जांच कराई जाएगी।- डॉ. संदीप तिवारी, सीएमएस, ट्रॉमा सेंटर,केजीएमयू ...। रात में आईसीयू में कोई बेड खाली नहीं था। उनके परिजनों ने खुद वार्ड में जाकर चेक किया था। आज एक बेड खाली हुआ है। यदि वह आना चाहें तो उन्हें भर्ती कर लिया जाएगा।-डॉ. अतुल मेहरोत्रा, सीएमएस बलरामपुर अस्पताल

स्कूल जा रही शिक्षिका से बाइक सवार बदमाशों ने की लूट

लखनऊ। दुबग्गा थानाक्षेत्र अन्तर्गत दशहरी गांव के समीप स्वतंत्रता दिवस की सुबह ई-रिक्शा सवार शिक्षिका का बाइक सवार लुटेरों ने पर्स छीन लिया था। पर्स में मोबाइल समेत सात हजार की नगदी और महत्वपूर्ण दस्तावेज थे। इसके बाद शिक्षिका ने सम्बन्धित थाने में सूचना दी, लेकिन पुलिस

ने घटना के दस दिन बाद मुकदमा दर्ज किया है। चौक कोतवाली क्षेत्र निवासी ताहिरा आशिफ दशहरी स्थित सेंट क्लेयर स्कूल में शिक्षिका हैं। बीते १५ अगस्त की सुबह ताहिरा ई रिक्शा से स्कूल जा रही थी। फेडरल बैंक के समीप पीछे से बाइक सवार दो लुटेरों ने झपट्टा मारकर पर्स छीन लिया और

हरदोई की तरफ भाग निकले। पर्स में सात हजार रुपये मोबाइल चश्मा और स्कूल के जरूरी कागजात थे। शिक्षिका ने बताया कि घटना की जानकारी पुलिस को दी थी। प्रभारी निरीक्षक दुबग्गा अभिनव वर्मा ने बताया कि मुकदमा दर्ज कर जांच पड़ताल की जा रही है।

स्वतंत्रता सेनानी परिवार ने सद्भावना उपवास कर सौंपा ज्ञापन

लखनऊ। राजधानी के हुसैनगंज स्थित एक निजी स्कूल में रविवार को सद्भावना उपवास कार्यक्रम का आयोजन किया गया। इस कार्यक्रम का आयोजन अखिल

प्रहलाद प्रसाद प्रजापति, राष्ट्रीय समन्वयक हरिराम गुप्त एवं प्रदेश संगठन अध्यक्ष मुकेश मर्चेट, ड. संजय द्विवेदी ने साझा बयान जारी कर कहा है कि सद्भावना उपवास

इस विषय पर देश के प्रधानमंत्री और प्रदेश के मुख्यमंत्री को ज्ञापन भेजा गया है। यह ज्ञापन मेल के जरिये भेजा गया है। जिसमें मुख्य रूप से देश में नैतिक मूल्य स्थापित हो, लोगों में देशभक्ति का जुनून पैदा किया जाये, आर्थिक असमानता दूर हो और हर हाथों में काम हो। स्वतंत्रता सेनानियों के उत्तराधिकारियों को अनलाइन डिजिटल परिचय पत्र जारी किया जाये। साथ ही अखिल भारतीय स्वतंत्रता सेनानी परिवार कल्याण महापरिषद को सरकार मान्यता प्रदान करे। इस अवसर पर राष्ट्रीय कोर कमेटी यूपी के रामकुमार सिंह, ड. संजय कुमार द्विवेदी, अजय कुमार गुप्ता, कलिन्दी पाल, मुन्नालाल कश्यप, सुनील प्रजापति, इशरत उल्ला, राजीव गुप्ता, जोगिन्दर बाजवा, सुमन दीक्षित, कुंवर पाल सिंह, रमेश चंद्र सविता, रामदुलारे गुप्ता, आकाश पाण्डेय, हरिश्चन्द्र श्रीवास्तव, सत्येन्द्र कुमार सिन्हा आदि लोग मौजूद रहे।



भारतीय स्वतंत्रता सेनानी परिवार कल्याण महापरिषद की तरफ से आयोजित की गई थी। बताया जा रहा है कि सद्भावना उपवास का यह कार्यक्रम देश के अलग-अलग हिस्सों में एक साथ आयोजित किया गया। अखिल भारतीय स्वतंत्रता सेनानी परिवार कल्याण महापरिषद के राष्ट्रीय अध्यक्ष ड.

के जरिये देश के सभी राज्यों की राजधानी में इस तरह के कार्यक्रम एक साथ हो रहे हैं। जिसमें प्रमुख रूप से स्वतंत्रता सेनानियों और उनके परिजन जिनकी संख्या लगभग 2 करोड़ के करीब है, वह शामिल हुये हैं। इस बैठक के जरिये आजादी के अमृत काल-2028 में भारत कैसा हो।

एटीएम बदलकर महिला के खाते से निकाले 72 हजार

लखनऊ। दुबग्गा थानाक्षेत्र अन्तर्गत सीतापुर बाईपास के एक एटीएम बूथ से रुपये निकलाने गई महिला को बातों में उलझाकर जालसाज ने कार्ड बदल लिया। इसके बाद आरोपित ने कार्ड का गलत इस्तेमाल कर खाते से 72 हजार रुपये निकाल लिए। जालसाजी की घटना के तीन दिन बीत जाने के बाद भी पुलिस ने कार्रवाई नहीं की। पुलिस की कार्यशैली से नाराज होकर वह सीतापुर बाईपास चौराहे की सड़क पर बैठ गई। सम्राट सिटी, दुबग्गा

की रहने वाली अर्चना सैनी कैरियर डेंटल क लेज में चतुर्थ श्रेणी की कर्मचारी है। बुधवार शाम वह सीतापुर बाईपास स्थित एक एटीएम बूथ से रुपये निकलने गई थी। इसी बीच बूथ में पहले से मौजूद जालसाज ने बातों में उलझाकर उसका कार्ड बदल लिया। करीब एक घंटे के भीतर जालसाज ने कार्ड का गलत इस्तेमाल कर खाते से 72 हजार रुपये निकाल लिए। मोबाइल पर रुपये कटने के संदेश आने पर महिला ने खाता बंद कराया लेकिन

तब तक रुपये निकल चुके थे। इसके बाद अर्चना ने दुबग्गा थाने में जालसाजी का मुकदमा दर्ज कराया था। शनिवार की शाम महिला ने पुलिस पर कार्यवाही न करने का आरोप लगाते हुए सीतापुर बाईपास चौराहे पर सड़क पर बैठ गई। यह घटना चौराहे पर लगे सीसीटीवी में कैद हो गयी। पुलिस महिला को सड़क से उठाकर लायी और कार्यवाही का आश्वासन देकर घर भेज दिया। प्रभारी निरीक्षक अभिनव वर्मा ने बताया कि जांच पड़ताल की जा रही है।

केजीएमयू में इलाज के लिए दो दिन बच्चे को लेकर भटकते रहे परिजन

लखनऊ। ढेरों कवायदों के बाद भी व्यवस्था सुधरने का नाम नहीं ले रही है। एक माह के बच्चे को केजीएमयू में दो दिन तक इलाज नहीं मिल पाया। मामला मीडिया में आने के बाद केजीएमयू के सीएमएस ड.एसएन.शंखवार ने बच्चे को भर्ती कराने का वादा किया है। दरअसल, लखनऊ निवासी अखिलेश ने बताया कि उनका भांजा जो अभी एक महीने का है। उसके पैर में गैंग्रीन हो गई है। उसके इलाज के लिए किंगजार्ज मेडिकल चिकित्सा

विश्वविद्यालय के ट्रामा सेंटर में लाये थे। केजीएमयू में दो दिन तक सिर्फ इस विभाग से उस विभाग में चक्कर काटना पड़ा, लेकिन बच्चे को इलाज नहीं मिल पाया। बताया जा रहा है कि बच्चे को रायबरेली स्थित एम्स से इलाज के लिए केजीएमयू रेफर किया गया था। परिजनों का आरोप है कि



दरद से बच्चा परेशान था, लेकिन सुबह से लेकर शाम तक केजीएमयू के ट्रामा सेंटर में सिर्फ दौड़ाने का काम होता रहा। शनिवार देर शाम केजीएमयू के सीएमएस ड.एसएन. शंखवार ने इलाज दिलाने की बात कही। उसके कुछ देर बाद केजीएमयू स्थित प्लास्टिक सर्जरी विभाग के डॉक्टर ने फोन कर परिजनों को बुलाया है। परिजनों का कहना है कि प्लास्टिक सर्जरी विभाग के डॉक्टर ने बच्चे को भर्ती कर इलाज देने की बात कही है।

तीन आईएस अधिकारियों का हुआ स्थानान्तरण, यूपी के मुख्य निर्वाचन अधिकारी बदले गये

लखनऊ। उत्तर प्रदेश में रविवार को तीन सीनियर आईएस अफसरों का तबादला हुआ है। मुख्य निर्वाचन आयुक्त रहे अजय कुमार शुक्ला को सचिव नगर विकास बनाया गया है। वहीं नवदीप रिणवा को मुख्य निर्वाचन आयुक्त नियुक्त किया गया है। नवदीप रिणवा इससे पहले अलीगढ़ में मण्डलायुक्त की जिम्मेदारी संभाल रहे थे। वहीं रविंद्र कुमार को अलीगढ़ का मण्डलायुक्त बनाया गया है। दरअसल, शुक्रवार को ही उत्तर प्रदेश में मुख्य निर्वाचन अधिकारी के तौर पर नवदीप रिणवा के नाम पर मुहर लग गई थी। बताया जा रहा है कि नवदीप अयोध्या के कमिश्नर भी रह चुके हैं। इसके अलावा यूपी के मऊ और मेरठ समेत अन्य जिलों में डीएम की जिम्मेदारी भी संभाल चुके हैं।

लोकसभा चुनाव से पहले नवदीप रिणवा की तैनाती को अहम माना जा रहा है। वहीं मुख्य निर्वाचन अधिकारी के तौर पर नवदीप रिणवा के नाम पर मोहर लगे



ही आईएस अधिकारी अजय कुमार शुक्ला को नई तैनाती दिये जाने की बात साफ हो गई थी। आईएस अधिकारी अजय कुमार शुक्ला अभी तक मुख्य निर्वाचन अधिकारी की जिम्मेदारी संभाल रहे थे, उन्हें तीन साल का समय हो गया था इस जिम्मेदारी को संभालते हुये।

नो पार्किंग जोन में खड़े 66 वाहनों को यातायात पुलिस ने उठाया, वसूला जुर्माना

लखनऊ। राजधानी में मंगलवार को नो पार्किंग जोन में खड़े 66 वाहनों को यातायात पुलिस ने नगर निगम की क्रेन के मदद से उठवाकर चालान कर जुर्माना वसूला। इस दौरान तीन वाहन स्वामियों ने हंगामा करते हुए यातायात सिपाहियों से

नोंकझोंक भी की। हालांकि इसके बाद भी जुर्माना वसूलने के बाद ही वाहनों को छोड़ा गया। डीसीपी ट्रैफिक आशीष श्रीवास्तव ने बताया कि शनिवार को 805 चार पहिया वाहनों के विरुद्ध नो पार्किंग की धाराओं में कार्रवाई की गयी।

यूपी कांग्रेस ने जारी की प्रदेश प्रवक्ताओं और पैनलिस्ट की सूची

लखनऊ। उत्तर प्रदेश कांग्रेस कमेटी ने नव नियुक्त प्रदेश अध्यक्ष अजय राय की संस्तुति मिलने के बाद प्रदेश प्रवक्ता और मीडिया पैनलिस्ट की सूची जारी

कर दी है। जारी लिस्ट में डॉ सीपी राय और तनुज पुनिया समेत 95 प्रवक्ता और 97 पैनलिस्टों की सूची जारी की गई है।

करीब 22 साल पहले राजस्व टीम पर किया था हमला, अब हुए गिरफ्तार

लखनऊ। एक दशक पूर्व राजस्व की टीम पर हमला करने वाले 99 किसानों को अंततः बूढ़ा होने के बाद शनिवार को निगोहां पुलिस ने गिरफ्तार कर लिया। आरोपियों के खिलाफ कोर्ट की ओर से गैर जमानती वारंट जारी किया गया था। गिरफ्तार आरोपियों में

गोड़ियनखेड़ा के ही रहने वाले मुकेश (88), उसका सगा भाई उमेश (89), रामदास (62) व उसका छोटा भाई बजरंग प्रसाद (60), पूनवासी (69), मुन्नालाल (52), रामचंद्र (55), श्री किशन (87), मदारी (52), राम बहादुर (70) व हरीशंकर (82) शामिल हैं।

वसूली करने पहुंची राजस्व की टीम पर किया था पथराव

निगोहां प्रभारी निरीक्षक विनोद कुमार ने बताया कि वर्ष 9666 में गोड़ियनखेड़ा गांव में वसूली करने पहुंची राजस्व विभाग की टीम का ग्रामीणों ने घेराव कर लिया था। ग्रामीणों ने टीम के सदस्यों को बुरी तरह दौड़ा-दौड़ा कर पीटा, वाहन क्षतिग्रस्त कर दिया था और पथराव किया था। जिसमें राजस्व टीम के कई कर्मचारी घायल हो गये थे। मामले को लेकर इन 99

आरोपियों के खिलाफ प्राथमिकी दर्ज कराई गई थी। मामला कोर्ट में चल रहा था। कोर्ट की ओर से कई बार आरोपियों को पेशी पर बुलाया गया, पर वे नहीं आए। इसके बाद कोर्ट की ओर से आरोपियों के खिलाफ गैर जमानती वारंट (एनबीडब्ल्यू) जारी किया गया था। जिसके बाद सभी 99 आरोपियों को शनिवार को उनके घर से गिरफ्तार कर लिया।

मन की बाम में बोले पीएम मोदी , कहा- भारत की अध्यक्षता में जी२० बना अधिक समावेशी, अफ्रीकी संघ को भी मिली जगह

नई दिल्ली। भारत जी२० शिखर सम्मेलन की मेजबानी करने के लिए पूरी तरह से तैयार है। इस खास दिन की तैयारी को लेकर पूरे भारत और खासतौर से दिल्ली में कई स्तर पर तैयारियां की जा रही है। इसी बीच अपने मासिक रेडियो कार्यक्रम में २७ अगस्त को प्रधानमंत्री नरेंद्र मोदी ने भी जी२० कि जिक्र किया है। उन्होंने कहा कि भारत जी२० शिखर सम्मेलन के आयोजन के लिए पूरी तरह से तैयार है। इस शिखर सम्मेलन में

हिस्सा लेने के लिए ४० देशों और कई वैश्विक संगठनों के प्रमुख इस कार्यक्रम में भाग लेने के लिए दिल्ली आ रहे हैं। इसके लिए पूरी दिल्ली में ट्रैफिक, सफाई, स्वास्थ्य समेत कई तैयारियां की गई है। उन्होंने कहा, यह जी२० शिखर सम्मेलन के इतिहास में अब तक की सबसे बड़ी भागीदारी होगी। इस दौरान प्रधानमंत्री नरेंद्र मोदी ने कहा कि देश की जनता उनके परिवार की तरह है। सितंबर का महीना भारत की क्षमता का गवाह

बनने वाला है। प्रधानमंत्री ने कहा, 'उनकी अध्यक्षता के दौरान भारत ने जी२० को अधिक समावेशी मंच बनाया है। भारत के निमंत्रण पर अफ्रीकी संघ भी जी२० में शामिल हुआ। इससे अफ्रीका के लोगों की आवाज दुनिया के इस महत्वपूर्ण मंच तक पहुंची है।' उन्होंने कहा कि जब से भारत ने पिछले साल बाली में जी२० की अध्यक्षता संभाली है, 'इतना कुछ हुआ है कि यह हमें गर्व से भर देता है'। उन्होंने कहा कि दिल्ली में बड़े आयोजन

करने की परंपरा से हटकर हम उन्हें देश के अलग-अलग शहरों में ले गए। देशभर के ६० शहरों में इससे जुड़ी करीब २०० बैठकें आयोजित की गई है। देश के जिस भी हिस्से में जी-२० के प्रतिनिधि गए, वहां लोगों ने उनका गर्मजोशी से स्वागत किया। जी२० में हिस्सा



लेने वाले देशों के प्रतिनिधि हमारे देश की विविधता और हमारे जीवित लोकतंत्र को देखकर बेहद प्रभावित हुए।" उन्होंने यह भी महसूस किया कि भारत में बहुत सारी संभावनाएं हैं। प्रधानमंत्री मोदी ने कहा, 'जी२० की हमारी अध्यक्षता जनता की अध्यक्षता है, जिसमें जनभागीदारी की भावना सबसे आगे है।' उन्होंने कहा कि जी२० के ११ संलग्न समूहों के लिए शिक्षा जगत, नागरिक समाज, युवा, महिलाएं, सांसद, उद्यमी और शहरी प्रशासन से जुड़े लोगों ने महत्वपूर्ण भूमिका निभाई। देश के १.५ करोड़ से अधिक लोग जी२० आयोजनों से किसी न किसी रूप में जुड़े हुए हैं। जनभागीदारी के हमारे इस प्रयास में एक नहीं, दो-दो विश्व रिकॉर्ड बने हैं। वाराणसी में आयोजित जी२० विज में ८००

स्कूलों के १.२५ लाख छात्रों ने हिस्सा लेकर एक नया विश्व रिकॉर्ड बनाया है। लम्बानी कारीगरों ने भी कमाल किया है जिसके ४५० कारीगरों ने लगभग १,८०० 'यूनिक पैच' का अद्भुत संग्रह बनाकर अपने कौशल और शिल्प कौशल का प्रदर्शन किया है। ऐसे ही कई अनोखे कारण रहे जिसकी वजह से जी२० कार्यक्रमों में हिस्सा लेने आई कई मेहमान भारत की कलात्मक विविधता को देखकर आश्चर्यचकित थे। प्रधानमंत्री ने कहा कि ऐसा ही एक भव्य कार्यक्रम सूरत में आयोजित किया गया था। इस अनोखे 'साड़ी व कथ न' में १५ राज्यों की १५,००० महिलाओं ने हिस्सा लिया। मोदी ने कहा कि इस कार्यक्रम से न केवल सूरत के कपड़ा उद्योग को बढ़ावा मिला, बल्कि 'वोकल फॉर लोकल' को भी बढ़ावा मिला। ये लोकल को ग्लोबल ले जाने की ओर भी अहम कड़ी साबित हो सकता है। उन्होंने कहा कि श्रीनगर में जी२० की बैठक के बाद कश्मीर में पर्यटकों की संख्या में भारी बढ़ोतरी हो रही है। बता दें कि प्रधानमंत्री नरेंद्र मोदी ने २६ अगस्त को दिल्ली की जनता से आग्रह किया था कि वो कई विश्व नेताओं की उपस्थिति के कारण होने वाली असुविधा के बावजूद आगामी जी२० शिखर सम्मेलन को सफल बनाने में मदद करें।

अमित शाह पश्चिमी क्षेत्रीय परिषद की बैठक की अध्यक्षता करेंगे, यौन उत्पीड़न और बलात्कार के मामलों समेत कई मुद्दों पर होगी चर्चा

नयी दिल्ली। केंद्रीय गृह एवं सहकारिता मंत्री अमित शाह सोमवार को गाँधीनगर में पश्चिमी क्षेत्रीय परिषद की २६वीं बैठक की अध्यक्षता करेंगे, जिसमें यौन उत्पीड़न और बलात्कार के मामलों की त्वरित जांच तथा बुनियादी ढांचा और पर्यावरण से जुड़े मुद्दों सहित कई विषयों पर चर्चा होने की संभावना है। अधिकारियों ने यह जानकारी दी। पश्चिमी क्षेत्रीय परिषद में गुजरात, महाराष्ट्र, गोवा, तथा दादरा और नगर हवेली, दमन एवं दीव संघ शासित प्रदेश शामिल हैं। अधिकारियों ने बताया कि सदस्य राज्यों के मुख्यमंत्री और संघ राज्य क्षेत्रों के प्रशासक, मंत्री, मुख्य सचिव, सलाहकार और अन्य वरिष्ठ अधिकारी तथा केंद्रीय गृह सचिव सहित केंद्र के अन्य वरिष्ठ अधिकारी बैठक में भाग लेंगे। बैठक में, बच्चों व महिलाओं के यौन उत्पीड़न और दुष्कर्म जैसे मामलों

की शीघ्र जांच, बलात्कार और यौन अपराधों से बच्चों का संरक्षण (प क्सो) अधिनियम के मामलों के शीघ्र निपटारे के लिए त्वरित विशेष अदालतों के क्रियान्वयन पर चर्चा होने की संभावना है। बैठक में प्रत्येक गांव में पांच किलोमीटर के दायरे में बैंकों



भारतीय डाक भुगतान बैंक की शाखाएं खोलने, 'पोषण अभियान' के माध्यम से बच्चों में कुपोषण दूर करना, स्कूल की पढ़ाई बीच में ही छोड़ने वाले बच्चों की संख्या में कमी लाना, आयुष्मान भारत-प्रधानमंत्री जन आरोग्य योजना में

सरकारी अस्पतालों की भागीदारी और राष्ट्रीय स्तर के सामान्य हित के मुद्दों पर भी चर्चा होगी। उन्होंने बताया कि क्षेत्रीय परिषद की बैठक में बुनियादी ढांचे, सड़क परिवहन, बिजली, उद्योग और परस्पर हित के अन्य मुद्दों पर भी चर्चा होगी। स्थापित प्रक्रिया और परिपाटी के अनुसार, बैठक से पहले परिषद की एक स्थायी समिति में परिषद के समक्ष रखे जाने वाले एजेंडा की जांच की जाती है और उनकी प्राथमिकता तय की जाती है। क्षेत्रीय परिषदें एक या अधिक राज्यों को प्रभावित करने वाले मुद्दों या केंद्र और राज्यों के बीच के मुद्दों पर तय रूपरेखा के तहत चर्चा के लिए एक मंच प्रदान करती हैं। अधिकारियों ने कहा कि पिछले नौ साल में क्षेत्रीय परिषदों और इसकी स्थायी समितियों की बैठकों की संख्या में तीन गुना वृद्धि हुई है।

मुंबई के गैलेक्सी होटल में लगी भीषण, तीन लोगों की हुई मौत, आठ लोग बुरी तरह से झुलसे

मुंबई। देश के आर्थिक राजधानी मुंबई के सांताक्रुज इलाके में २७ अगस्त की दोपहर को अफरा तफरी मच गई। सांताक्रुज इलाके में स्थित गैलेक्सी होटल में अचानक दोपहर में आग लग गई। ये आग काफी गंभीर थी, जिसकी लपटों को देखकर होटल और आसपास के इलाके में अफरा तफरी मच गई। होटल में लगी इस आग की चपेट में कुल आठ लोग आए जो बुरी तरह झुलस गए हैं। इस हादसे में कुल तीन लोगों की जान चली गई है। जानकारी के मुताबिक आग लगने की जानकारी मिलते ही फायर ब्रिगेड की गाड़ियां मौके पर पहुंची। फायर ब्रिगेड की गाड़ियों ने आग पर काबू पाने की कोशिश की। माना जा रहा है कि आग दोपहर

में एक बजे लगी थी। आग लगने के बाद होटल में धुआ उठा और हर तरफ भगदड़ मच गई। होटल स्टाफ ने आनन फानन में होटल



को खाली करवाया है। आग लगने के कारणों का पता नहीं चला है। वहीं आग लगने के बाद जो लोग घायल हुए हैं उन्हें अस्पताल में भर्ती करवाया गया है। अग्निशमन अधिकारी ने यह जानकारी दी है। अस्पताल में उनका इलाज जारी

है। बता दें कि फायर ब्रिगेड के अधिकारी ने बताया कि मुंबई के सांताक्रुज इलाके में स्थित प्रभात क लोनी के गैलेक्सी होटल में ये आग लगी थी। पांच मंजिलाल इस होटल की दूसरी मंजिल पर आग लगी थी। इस घटना की सूचना मिलने के बाद पूरे होटल को खाली करवाया गया। वहीं ये भी जानकारी मिली है कि आग प्रथम स्तर की थी। घटना में जो लोग घायल हुए हैं उनका इलाज पास के ही कूपर अस्पताल में किया जा रहा है। जानकारी के मुताबिक आग की घटना पर काबू पाने के लिए घटना स्थल पर दमकल की चार गाड़ियां मौजूद थी। वहीं पाने के टैंकर और अन्य सहायता भी घटना स्थल पर भेजी गई थी।

तेलंगाना में अमित शाह ने बीआरएस सरकार पर बोला हमला, खम्मम में दिखाया दम

नई दिल्ली। केंद्रीय गृह मंत्री अमित शाह ने तेलंगाना में जोरदार रैली की है और केसीआर, कांग्रेस और ओवैसी पर जमकर निशाना साधा है। बीआरएस सरकार और मुख्यमंत्री केसीआर पर हमला बोलते हुए उन्होंने कहा कि इस सरकार ने बीते नौ वर्ष से किसानों के साथ दुर्व्यवहार किया है। अमित शाह ने तेलंगाना के खम्मम में रैली को संबोधित किया है। उन्होंने दावा किया कि राज्य में बीजेपी ही सत्ता में कब्जा करेगी। कांग्रेस पर निशाना साधते हुए अमित शाह ने कहा कि कांग्रेस ४जी पार्टी है, जिसकी चार पीढ़ियां जवाहरलाल नेहरू, इंदिरा गांधी, राजीव गांधी और राहुल गांधी राजनीति में हैं, जिन्होंने जनता को परेशान किया है। बीआरएस को २जी और ओवैसी को ३जी पार्टी करार दिया है। इस बार राज्य में २जी, ३जी और ४जी नहीं आएगी। उन्होंने कहा कि इस बार राज्य में बीजेपी ही सत्ता पर काबिज होगी। अमित शाह ने कहा कि केसीआर ने तेलंगाना मुक्ति संग्राम के लोगों के सपनों को ओवैसी के साथ मिलकर तोड़ा है।

भविष्य में वो समय नहीं आएगा जब केसीआर मुख्यमंत्री बनेंगे। इस बार राज्य में मुख्यमंत्री भाजपा से ही आएगा। भारत राष्ट्र समिति पर निशाना साधते हुए उन्होंने कहा कि केसीआर केटीआर को



ही मुख्यमंत्री पद की कुर्सी सौंपना चाहते हैं। मगर इस बार ना ही केसीआर को कुर्सी मिलेगी और ना ही केटीआर को कुर्सी मिलेगी। इस बार राज्य की जनता बीजेपी को जीताकर राज्य में कमल को खिलाएगी। उन्होंने कहा कि केसीआर की पार्टी का चुनाव चिन्ह कार है। इस कार का स्टीयरिंग ओवैसी के पास है। तभी ये कार राम मंदिर तक नहीं जाती है। केसीआर और असदुद्दीन ओवैसी साथ ही बैठे हैं। बीजेपी केसीआर और ओवैसी के साथ कभी नहीं जाएगी।

रोजगार मेले के तहत नवनियुक्त कर्मियों को ५९

हजार नियुक्ति पत्र वितरित करेंगे पीएम मोदी

नई दिल्ली। प्रधानमंत्री नरेन्द्र मोदी नवनियुक्त कर्मियों को सोमवार को वीडियो कन्फ्रेंस के माध्यम से ५९,००० से अधिक नियुक्ति पत्र वितरित करेंगे। यह जानकारी प्रधानमंत्री कार्यालय (पीएमओ) ने दी। प्रधानमंत्री कार्यालय ने एक बयान में कहा कि यह रोजगार मेला देशभर में ४५ स्थानों पर आयोजित किया जाएगा। उसने कहा कि इस रोजगार मेला कार्यक्रम के माध्यम से, गृह मंत्रालय विभिन्न केन्द्रीय सशस्त्र पुलिस बलों (सीएपीएफ) जैसे केन्द्रीय रिजर्व पुलिस बल (सीआरपीएफ), सीमा सुरक्षा बल (बीएसएफ), सशस्त्र सीमा बल (एसएसबी), असम राइफल्स, केन्द्रीय औद्योगिक सुरक्षा बल (सीआईएसएफ), भारत तिब्बत सीमा पुलिस (आईटीबीपी) और नारकोटिक्स कंट्रोल ब्यूरो (एनसीबी) के साथ-साथ दिल्ली पुलिस में कर्मियों की भर्तियां कर रहा है। बयान में कहा गया है कि मोदी नवनियुक्त कर्मियों को २८ अगस्त, २०२३ को पूर्वाह्न १०:३०

बजे ५९,००० से अधिक नियुक्ति पत्र वीडियो कन्फ्रेंस के माध्यम से वितरित करेंगे। इस अवसर पर प्रधानमंत्री नवनियुक्त कर्मियों को संबोधित भी करेंगे। बयान में कहा गया है कि देशभर से चुने गए नए कर्मी गृह मंत्रालय के तहत विभिन्न संगठनों में कांस्टेबल (जनरल



ड्यूटी), सब-इंस्पेक्टर (जनरल ड्यूटी) और गैर-जनरल ड्यूटी कैडर पदों जैसे विभिन्न श्रेणी के पदों पर काम करेंगे। बयान में कहा गया है कि सीएपीएफ के साथ-साथ दिल्ली पुलिस को मजबूत करने से इन बलों को आंतरिक सुरक्षा में सहायता करने, आतंकवाद का मुकाबला करने, आतंकवाद से निपटने, वामपंथी

उग्रवाद रोधी कार्रवाई और देश की सीमाओं की रक्षा करने जैसी अपनी बहुआयामी भूमिकाओं को अधिक प्रभावी ढंग से निभाने में मदद मिलेगी। इसमें कहा गया है रोजगार मेला, रोजगार सृजन को सर्वोच्च प्राथमिकता देने की प्रधानमंत्री की प्रतिबद्धता को पूरा करने की दिशा में एक कदम है। बयान में उम्मीद जतायी गयी है कि रोजगार मेला रोजगार सृजन की कवायद को आगे बढ़ाने में एक उत्प्रेरक के रूप में कार्य करेगा और युवाओं को अपने सशक्तिकरण व राष्ट्रीय विकास में भागीदारी करने के लिए सार्थक अवसर प्रदान करेगा। बयान में कहा गया है कि नवनियुक्त कर्मियों को आईजीओटी कर्मयोगी पोर्टल पर एक अनलाइन मड्यूल 'कर्मयोगी प्रारंभ' के माध्यम से खुद को प्रशिक्षित करने का अवसर भी मिलेगा, जहां 'कहीं भी, किसी भी उपकरण' को सीखने के प्रारूप के लिए ६७३ से अधिक ई-लर्निंग पाठ्यक्रम उपलब्ध कराए गए हैं।

भाजपा सरकार कर्मचारी संगठनों को अपना प्रतिद्वंद्वी मानकर कर रही काम

लखनऊ। इंडियन पब्लिक सर्विस इंफ्लाइज फेडरेशन (इप्सेफ) के राष्ट्रीय अध्यक्ष वीपी मिश्र ने भाजपा सरकार के नेतृत्व पर आरोप लगाया है। इप्सेफ की तरफ से सीधे तौर पर कहा गया है भाजपा सरकार देश भर के कर्मचारी संगठनों को प्रतिद्वंद्वी मानकर संगठनों का अस्तित्व समाप्त करने की कार्यवाही कर रही है जिसका देश भर में प्रबल विरोध किया जाएगा। इप्सेफ के महासचिव प्रेमचंद ने बताया कि सरकार कर्मचारी संगठनों की मान्यता समाप्त करने की नीति पर चल रही है। इप्सेफ की तरफ से कहा गया है कि यूपी के मुख्यमंत्री समेत उनके मंत्रिमंडल के सदस्य और अधिकारी कर्मचारियों की मांगों पर संगठनों के साथ बैठक नहीं करते हैं, उनके पत्रों पर कोई कार्यवाही नहीं की जा रही है। स्थानांतरण नीति संशोधित करके संगठनों के अध्यक्षमहामंत्री जनपदों के अध्यक्षमहामंत्री के स्थानांतरण किए जा रहे हैं। बायोमेट्रिक प्रणाली लगाकर उन्हें ६ से ६ बजे तक कार्यालय में बैठना अनिवार्य कर दिया गया है। उनकी हाजिरी तीन बार ली जा रही है जब वे कार्यालय में ही ६ से ६ बजे तक बैठे रहेंगे तो

सचिवालयध्विभागीय अधिकारियों से कैसे संपर्क करेंगे। संगठन के पदाधिकारी के स्थानांतरण करने से संगठन कमजोर होते जा रहे हैं। सातवें वेतन आयोग का पूरा लाभ राज्यों में अभी तक नहीं मिल पाया है जिसके लिए वह आंदोलनरत हैं। राष्ट्रीय सचिव अतुल मिश्रा ने बताया कि उत्तर प्रदेश के कर्मचारी संगठन की बुरी हालत है। स्थानांतरण नियमावली में संशोधन करके संगठन के अध्यक्ष महामंत्री एवं जनपदीय अध्यक्षमहामंत्री के स्थानांतरण कर दिए गए हैं। कर्मचारियों की मांगों पर कोई कार्यवाही नहीं हो रही है सातवें वेतन आयोग के अनुरूप कैडर पुनर्गठन करके विसंगतियां दूर नहीं की जा रही है। संगठन के पदाधिकारियों को ६ से ६ बजे तक कार्यालय में बैठना अनिवार्य कर दिए गए हैं जिससे कर्मचारियों की समस्याओं की पैरवी नहीं हो पा रही है। इप्सेफ के नेताओं ने चेतावनी दी है कि कर्मचारी संगठनों के कार्य से रोकना जारी रहा तो इप्सेफ पुरानी पेंशन बहाली, संगठन विरोधी कार्यवाही के विरोध में राष्ट्रीय स्तर पर आंदोलन करेंगे। इसके लिए बैठक बुलाई जा रही है।

'आदित्य एल१ मिशन' सूर्य की बनावट और भौतिक

गुणों से उठाएगा पर्दा, जानिए वैज्ञानिकों ने क्या कहा?

नई दिल्ली। चंद्रयान-३ मिशन की सफलता के बाद अब भारतीय अंतरिक्ष अनुसंधान संगठन (इसरो) अगले महीने के प्रारंभ में 'सूर्य मिशन' की तैयारी की में है। वैज्ञानिकों को उम्मीद है कि आदित्य एल-१ मिशन से अंतरिक्ष में मौसम की गतिशीलता, सूर्य के कोरोना के तापमान, सौर तूफान

अल्ट्रावायलेट इमेजिंग टेलीस्कोप' (एसयूआईटी) को पुणे स्थित इंटर-यूनिवर्सिटी सेंटर फॉर एस्ट्रोनॉमी एंड एस्ट्रोफिजिक्स (आईयूसीए) ने तैयार किया है। आईयूसीए के वैज्ञानिक एवं एसयूआईटी के मुख्य अन्वेषक प्रो. दुर्गेश त्रिपाठी ने पीटीआई भाषा को बताया, " इसरो का सूर्य मिशन


जाएगा, जो अलग-अलग वेव बैंड में फोटोस्फेयर (प्रकाशमंडल), क्रोमोस्फेयर (सूर्य की दिखाई देने वाली सतह से ठीक ऊपरी सतह) और सूर्य की सबसे बाहरी परत (कोरोना) का अवलोकन करने में मदद करेंगे। आईयूसीए के एक अन्य वैज्ञानिक प्रो. ए. एन. रामप्रकाश ने बताया कि आदित्य एल-१ के साथ ७ पेलोड भी अंतरिक्ष में भेजे जाएंगे। ये पेलोड सूरज की प्रकाशमंडल, वर्णमंडल और सबसे बाहरी परत का अध्ययन करेंगे। सात में से चार पेलोड लगातार सूर्य पर नजर रखेंगे जबकि तीन पेलोड परिस्थितियों के हिसाब से कणों और मैग्नेटिक फील्ड का अध्ययन करेंगे। उन्होंने बताया कि सूरज की ऊपरी सतह पर कुछ विस्फोट होते रहते हैं लेकिन यह कब होंगे और इसके प्रभाव क्या होंगे, इसकी सटीक जानकारी नहीं है...ऐसे में इस टेलीस्कोप का एक उद्देश्य इनका अध्ययन करना भी है। प्रो. रामप्रकाश ने बताया, " इसके लिए हमने एक त्रिभुज बुद्धिमत्ता (एआई) पर आधारित तत्व विकसित किया है जो इसका डाटा (विस्फोटों का) एकत्र करेगा और उसका मूल्यांकन करेगा।" आदित्य एल१ को सूर्य-पृथ्वी की व्यवस्था के लाग्रेंज बिंदु १ (एल१) के चारों ओर एक प्रभामंडल कक्षा में रखा जाएगा, जो पृथ्वी से लगभग १५ लाख किलोमीटर दूर है। यहां से सूर्य को बिना किसी व्यवधान या ग्रहण के लगातार देखने का लाभ मिलेगा।

स्कूल प्रबंधक ने भाई की हत्या के मामले

चार के खिलाफ दर्ज कराया मुकदमा

लखनऊ। नगराम थाना क्षेत्र के डोभिया गांव में हर्न बजाने पर स्कूली वैन चालक मोहनलालगंज निवासी अखिलेश यादव (४५) की हत्या करने के मामले में स्कूल प्रबंधक की ओर से शनिवार को मुख्य आरोपी अजीत के अलावा उसके तीन भाइयों समेत कुल चार लोगों के खिलाफ हत्या के आरोप में प्राथमिकी दर्ज कराई है। हालांकि पुलिस ने घटना के दिन ही अजीत को गिरफ्तार कर लिया था। पर शेष तीन आरोपियों की अब तक गिरफ्तारी नहीं हो सकी है। अजीत को पुलिस ने शनिवार को जेल भेज दिया है। वहीं घटना में प्रयुक्त डंडा व कुल्हाड़ी बरामद कर ली गई है। विदित हो कि गत शुक्रवार सुबह डोभिया गांव में स्कूली बच्चों को ले जा रहे स्कूल वैन चालक अखिलेश द्वारा हर्न बजाने पर अजीत व उसके साथियों द्वारा पीट-पीटकर व कुल्हाड़ी से सिर पर वार करके हत्या कर दी गई थी। मौके पर मौजूद भीड़ ने अजीत को धर दबोचा था और बुरी तरह पीटकर पुलिस के हवाले कर दिया था। मृतक अखिलेश अपने भाई राजेश यादव के यदुराई देवी विश्वनाथ प्रसाद मेमोरियल स्कूल के संचालन में मदद करता था। राजेश ने बताया कि अखिलेश सुबह हेलपर अवधेश वर्मा के साथ बच्चों को उनके घर से लाने व दोपहर में छोड़ने

जाता था। पर शुक्रवार को अवधेश की जगह अखिलेश गाड़ी चला रहा था। डोभिया गांव में हर्न बजाने पर जैसे ही लोगों ने अखिलेश को पीटना शुरू किया, अवधेश मौके से भाग गया। राजेश का आरोप है कि आरोपी अजीत के साथ उसके तीन भाई भी हत्या में शामिल हैं। शुक्रवार को हुई घटना के दौरान जिस एक आरोपी अजीत को पब्लिक ने पकड़कर पुलिस के हवाले किया था अब तक पुलिस सिर्फ उसी एक आरोपी को गिरफ्तार कर सकी है। जबकि घटना के २४ घंटे बाद भी शेष तीन आरोपियों का कुछ पता नहीं चल सका है। इंस्पेक्टर हेमंत राघव ने बताया कि हेलपर अवधेश का बयान दर्ज नहीं हो सका है। वहीं राजेश यादव की लिखित शिकायत के अनुसार अजीत के अलावा शेष तीन आरोपियों के बारे में पता लगाया जा रहा है। घटना के दौरान पुलिस की भी भारी लापरवाही उजागर हुई है। दरअसल घटना की जानकारी मिलने के करीब दो घंटे बाद घटना स्थल पर दो सिपाही पहुंचे थे। जबकि थाना प्रभारी हेमंत राघव व एसीपी नितिन सिंह करीब पांच घंटे के बाद पहुंचे थे। पर अब तक लापरवाही बरतने वाले पुलिस कर्मियों के खिलाफ कोई विभागीय कार्रवाई नहीं हुई है।



एवं उत्सर्जन एवं पराबैंगनी किरणों के धरती, खासकर ओजोन परत पर पड़ने वाले प्रभावों का अध्ययन किया जा सकेगा। आदित्य-एल१ मिशन को दो सितंबर को भेजे जाने की संभावना है। यह सूर्य के अवलोकन के लिए पहला भारतीय अंतरिक्ष मिशन होगा। वैज्ञानिकों का मानना है कि मिशन के तहत विभिन्न प्रकार का डाटा एकत्र किया जायेगा ताकि कोई ऐसी व्यवस्था बनायी जा सके कि नुकसानदेह सौर पवन एवं तूफान की जानकारी मिलते ही सवधानी का एलर्ट जारी किया जा सके। आदित्य एल१ मिशन के लिए एक महत्वपूर्ण उपकरण 'सोलर

'आदित्य एल-१' है जो धरती से सूरज की तरफ १५ लाख किलोमीटर तक जायेगा और सूरज का अध्ययन करेगा।" उन्होंने बताया कि सूरज से काफी मात्रा में पराबैंगनी किरणें निकलती हैं और इस टेलीस्कोप (एसयूआईटी) से २०००-४००० एंगस्ट्रॉम के तरंगदैर्घ्य की पराबैंगनी किरणों का अध्ययन किया जायेगा। त्रिपाठी ने बताया कि इससे पहले दुनिया में इस स्तर की पराबैंगनी किरणों का पहले अध्ययन नहीं किया गया है। आदित्य-एल१ मिशन का लक्ष्य एल१ के चारों ओर की कक्षा से सूर्य का अध्ययन करना है। यह अंतरिक्ष यान सात पेलोड लेकर

मुजफ्फरनगर वायरल वीडियो पर सियासी बवाल

लखनऊ। उत्तर प्रदेश के उपमुख्यमंत्री ब्रजेश पाठक ने शनिवार को कहा कि सरकार राज्य में कानून व्यवस्था बनाए रखने के लिए प्रतिबद्ध है। पाठक ने कहा कि इस मुद्दे को अत्यंत गंभीरता से लिया जा रहा है, और मुजफ्फरनगर में एक स्कूल के परिसर में हुई घटना के संबंध में एक प्राथमिकी (प्रथम सूचना रिपोर्ट) दर्ज की गई है। उन्होंने एएनआई के हवाले से कहा, प्हर स्थिति में, हम राज्य में कानून-व्यवस्था बनाए रखेंगे। मामले को गंभीरता से लिया गया है और एफआईआर दर्ज कर ली गई है। राज्य के पर्यटन मंत्री जयवीर सिंह ने भी कहा कि प्रशासन की ओर से त्वरित कार्रवाई की गई है और घटना में शामिल आरोपी शिक्षक के खिलाफ आधिकारिक तौर पर प्राथमिकी दर्ज की गई है। वहीं, राष्ट्रीय बाल अधिकार संरक्षण आयोग (एनसीपीसीआर) के अध्यक्ष प्रियांक कानूनगो ने कहा कि मुजफ्फरनगर के जिला मजिस्ट्रेट (डीएम) और वरिष्ठ पुलिस अधीक्षक (एसएसपी) को नोटिस जारी किया गया है। एनसीपीसीआर ने उन्हें घटना पर

अलग-अलग रिपोर्ट उपलब्ध कराने का निर्देश दिया है। प्रियांका गांधी ने एक्स कर कहा कि हम अपनी आने वाली पीढ़ियों को कैसा क्लासरूम, कैसा समाज देना चाहते



हैं? जहां चांद पर जाने की तकनीक की बातें हो या नफरत की चहारदीवारी खड़ी करने वाली बातें। विकल्प एकदम स्पष्ट है। नफरत तरक्की की सबसे बड़ी दुश्मन है। हमें एकजुट होकर इस नफरत के खिलाफ बोलना होगा—अपने देश के लिए, तरक्की के लिए, आने वाली पीढ़ियों के लिए। अखिलेश यादव और उनकी पार्टी ने कहा कि भाजपा और आरएसएस की नफरती राजनीति, देश को यहां ले आई! मुजफ्फरनगर में एक अध्यापिका अल्पसंख्यक समाज के बच्चे को दूसरे बच्चे से पड़वा रही थपपड़। मासूमों के मन में जहर घोलने वाली शिक्षिका की तुरंत हो बर्खास्तगी। मिले कड़ी से कड़ी

सजा। एआईएमआईएम प्रमुख और सांसद असदुद्दीन ओवैसी ने सीएम योगी आदित्यनाथ के नेतृत्व वाली यूपी सरकार पर कटाक्ष किया और कहा, प्बुलडोजर और ठोक दो का क्या हुआ? हा पब्लिक स्कूल की प्रिंसिपल तृप्ता त्यागी, जो वायरल वीडियो में छात्रों को अपने सहपाठी को पीटने के लिए उकसाती नजर आ रही थीं, ने अपने सफाई में कहा कि हमारे स्कूल में कई छात्र मुस्लिम हैं, उस दिन वह बच्चा अपना होम वर्क करके नहीं लाया था और बच्चे के परिजनों के तरफ से कहा गया था कि इसपर सख्ती बरतें। प्रिंसिपल ने आगे कहा कि मैं विकलांग हूँ इसलिए मैंने अन्य 2-3 छात्रों से पिटाई करवाई ताकि वह होम वर्क कर ले क्योंकि परीक्षा आने वाली है। वह 2 महीने से अपना होम वर्क नहीं करके आ रहा था। उन्होंने कहा कि मैंने वायरल वीडियो में कहा था मुहम्मदन मां को अपने बच्चों को उनके मामा के घर नहीं ले जाना चाहिए क्योंकि परीक्षा नजदीक आ रही है। लेकिन उन्होंने इस वीडियो को काट दिया और मुहम्मदन शब्द रहने दिया। मेरा ऐसा इरादा नहीं था।

भाजपा राज में स्वास्थ्य सेवायें ध्वस्त, अखिलेश यादव बोले- न इलाज मिल रहा है न दवा

लखनऊ। सपा अध्यक्ष ने कहा कि मुख्यमंत्री योगी आदित्यनाथ के गृह जिले गोरखपुर में भी स्वास्थ्य सेवाओं का बुरा हाल है। स्वास्थ्य विभाग की लापरवाही से गोरखपुर में फर्जी डाक्टर और फर्जी नर्स के सहारे अस्पतालों का चलना और मरीजों का फर्जी इलाज होना बेहद दुर्भाग्यपूर्ण है। टेक्नीशियन द्वारा अ परेशन करना और प्रसूता की मौत की खबर बहुत दुःखद है। उन्होंने कहा कि प्रदेश में स्वास्थ्य सेवाओं के खस्ताहाल होने की घटनाएं प्रदेश में हर दिन हो रही हैं। सरकारी अस्पतालों में बदइन्तजामी और इलाज के अभाव में मरीजों को इलाज के लिए भटकना पड़ रहा है। इसी के चलते परेशान लोग कहीं भी इलाज कराने पर मजबूर हैं। भाजपा सरकार ने 900 एम्बुलेंस सेवा से लेकर इलाज तक सब कुछ बर्बाद कर दिया है। विभाग भ्रष्टाचार और लूट की गिरफ्त में है। गरीब इलाज के लिए भटक रहा है। भाजपा सरकार गरीबों को बीमारी में मदद के बजाय उसकी दुश्वारियां बढ़ा रही है। प्रदेश में वायरल बुखार, डेंगू समेत तमाम संक्रामक रोग तेजी से बढ़ रहे हैं लेकिन मरीजों के लिए जरूरी दवाएं तक नहीं हैं।



से गोरखपुर में फर्जी डाक्टर और फर्जी नर्स के सहारे अस्पतालों का चलना और मरीजों का फर्जी इलाज होना बेहद दुर्भाग्यपूर्ण है। टेक्नीशियन द्वारा अ परेशन करना और प्रसूता की मौत की खबर बहुत दुःखद है। उन्होंने कहा कि प्रदेश में स्वास्थ्य सेवाओं के खस्ताहाल होने की घटनाएं प्रदेश में हर दिन हो रही हैं। सरकारी अस्पतालों में बदइन्तजामी और इलाज के अभाव में मरीजों को इलाज के लिए भटकना पड़ रहा है। इसी के चलते परेशान लोग कहीं भी इलाज कराने पर मजबूर हैं। भाजपा सरकार ने 900 एम्बुलेंस सेवा से लेकर इलाज तक सब कुछ बर्बाद कर दिया है। विभाग भ्रष्टाचार और लूट की गिरफ्त में है। गरीब इलाज के लिए भटक रहा है। भाजपा सरकार गरीबों को बीमारी में मदद के बजाय उसकी दुश्वारियां बढ़ा रही है। प्रदेश में वायरल बुखार, डेंगू समेत तमाम संक्रामक रोग तेजी से बढ़ रहे हैं लेकिन मरीजों के लिए जरूरी दवाएं तक नहीं हैं।

मोदी के खिलाफ प्रियांका वाराणसी से लड़ें चुनाव

लखनऊ। उत्तर प्रदेश कांग्रेस कमेटी के अध्यक्ष अजय राय का कहना है कि प्रदेश इकाई पार्टी नेता प्रियांका गांधी वाड़ा को वाराणसी से चुनाव लड़ाने की इच्छुक है और वह इसके लिए जल्द ही पार्टी के शीर्ष नेतृत्व को एक प्रस्ताव भेजेगी। राय ने कहा कि उत्तर प्रदेश में भी विपक्ष को कांग्रेस के नेतृत्व में ही अगला लोकसभा चुनाव लड़ना चाहिए, क्योंकि राष्ट्रीय स्तर के चुनाव में लोग भारतीय जनता पार्टी (भाजपा) का विकल्प खोजेंगे, जो निश्चित रूप से कांग्रेस ही है। हाल ही में प्रदेश कांग्रेस अध्यक्ष का पद संभालने वाले राय ने रविवार को एक न्यूज एजेंसी से बातचीत में कहा, प्हम चाहते हैं कि प्रियांका जी बनारस से लोकसभा चुनाव लड़ें। इसके लिए हम पार्टी के शीर्ष नेतृत्व को जल्द ही एक प्रस्ताव भेजेंगे। उन्होंने कहा, प्बैसे प्रियांका गांधी जिस सीट से चुनाव लड़ना चाहें, लड़ सकती हैं। हम पूरी ताकत लगाकर उन्हें चुनाव जिताएंगे, लेकिन हमारी खाहिश है कि वह वाराणसी से मैदान में उतरें। वाराणसी प्रधानमंत्री नरेन्द्र मोदी का संसदीय क्षेत्र है। वह वर्ष 2016 में लगातार दूसरी बार वाराणसी से लोकसभा सांसद निर्वाचित हुए थे। उनके 2024 में भी वाराणसी से ही चुनाव लड़ने की प्रबल संभावना है। प्रियांका को मोदी के मुकाबले खड़ा करने की इच्छा से कांग्रेस क्या संदेश देना चाहती है, इस बारे में पूछे जाने

पर राय ने कहा, 'बस यही संदेश देने की कोशिश है कि उनके (मोदी) सामने कोई मजबूती से खड़ा हुआ है।' वाराणसी लोकसभा क्षेत्र पिछले तीन दशक से भी ज्यादा समय से भाजपा का गढ़ बना हुआ है। हालांकि, वर्ष 2008 में यह सीट एक बार कांग्रेस के पास गई थी। वर्ष 1999, 1996, 1992 और 1988 के लोकसभा चुनावों तथा मध्यावधि चुनावों में वाराणसी सीट पर भाजपा को जीत हासिल हुई थी। इसके बाद वर्ष 2008 में कांग्रेस के राजेश कुमार मिश्रा इस सीट से सांसद निर्वाचित हुए, लेकिन वर्ष 2006 में मुरली मनोहर जोशी ने कांग्रेस से यह सीट छीन ली। उसके बाद वर्ष 2014 और 2019 में नरेन्द्र मोदी वाराणसी से लोकसभा सांसद चुने गए। प्रदेश कांग्रेस के मौजूदा अध्यक्ष अजय राय (53) वर्ष 2014 और 2019 के लोकसभा चुनावों में वाराणसी में कांग्रेस के टिकट पर मोदी को चुनौती दे चुके हैं। 2014 के चुनाव में उन्हें 75,618 वोट मिले थे, जबकि 2019 में उन्हें 9,52,588 मत हासिल हुए थे। वह इससे पहले वर्ष 2006 में इसी सीट से समाजवादी पार्टी (सपा) के टिकट पर मैदान में उतरे थे और तब उन्हें 9,23,008 वोट प्राप्त हुए थे। बाहुबली की छवि रखने वाले अजय राय पांच बार विधायक भी रह चुके हैं। अमेठी से पार्टी के पूर्व अध्यक्ष राहुल गांधी के चुनाव लड़ने की संभावनाओं के बारे में राय ने कहा, प्भमेठी की जनता खुद मांग

कर रही है कि राहुल जी इसी सीट से चुनाव लड़ें। जनता भाजपा सांसद स्मृति ईरानी की वादाखिलाफियों और कार्यप्रणाली से बेहद नाराज है। वह अब राहुल को एक बार फिर अपने सांसद के रूप में देखना चाहती है। यह पूछे



जाने पर कि उत्तर प्रदेश में विपक्षी दलों के गठबंधन इंडियन (इंडियन नेशनल डेवलपमेंटल इंकलूसिव अलायंस) का कैसा स्वरूप होगा और क्या ममता बनर्जी के फ मूले के अनुरूप राज्य में मुख्य विपक्षी दल सपा की अगुवाई में लोकसभा चुनाव लड़ा जाएगा, राय ने कहा, 'देखिए यह राष्ट्रीय स्तर का चुनाव है और इस स्तर पर तो लोग भाजपा का विकल्प तलाशेंगे, जो स्वाभाविक रूप से कांग्रेस ही है। लिहाजा उत्तर प्रदेश में भी कांग्रेस के नेतृत्व में लोकसभा चुनाव लड़ा जाएगा, ऐसा मुझे पूरा विश्वास है। हालांकि, इस बारे में अंतिम निर्णय लेना केंद्रीय नेतृत्व का काम है।' उत्तर प्रदेश में पार्टी के शीर्ष नेतृत्व की सक्रियता में कमी आने से इनकार करते हुए प्रदेश कांग्रेस अध्यक्ष ने कहा की राजनीतिक लिहाज से सबसे महत्वपूर्ण यह राज्य हमेशा से ही कांग्रेस के शीर्ष नेतृत्व की

प्राथमिकता में रहा है। उन्होंने कहा कि जल्द ही प्रदेश में राहुल, प्रियांका और सोनिया गांधी की भी सक्रियता बढ़ेगी। उत्तर प्रदेश में जातीय समीकरणों की राजनीति हावी होने की स्थिति में कांग्रेस के सामने कौन-सी चुनौतियां होंगी, इस बारे में पूछे जाने पर राय ने कहा, प्कांग्रेस ने कभी जाति-धर्म की राजनीति नहीं की। उसने हमेशा मुद्दों की सियासत पर ही जोर दिया है। हम अगले लोकसभा चुनाव में बेरोजगारी, महंगाई और भ्रष्टाचार जैसे बुनियादी मुद्दों को लेकर जनता के बीच जाएंगे।' उन्होंने दावा किया, प्देश में सांप्रदायिकता की सियासत धीरे-धीरे अपना असर खो रही है। लोग बढ़ती महंगाई और बेरोजगारी से परेशान हैं। भाजपा इससे घबराई हुई है। उसके शीर्ष नेतृत्व के बयानों से उसकी छटपटाहट जाहिर हो रही है। प्रदेश अध्यक्ष के रूप में अपने

सामने मौजूद प्रमुख चुनौतियों के बारे में पूछे जाने पर राय ने कहा, प्हाल के वर्षों में पार्टी संगठन में कुछ खामियां पैदा हुई थीं, लेकिन उन्हें अब पूरी तरह से ठीक किया जाएगा और युवा के साथ-साथ वरिष्ठ नेताओं को भी साथ लेकर कांग्रेस चुनाव मैदान में पूरी मेहनत के साथ उतरेगी। कांग्रेस पिछले तीन दशक से भी ज्यादा समय से उत्तर प्रदेश की सत्ता से दूर है। वर्ष 1995 में कांग्रेस ने उत्तर प्रदेश में आखिरी बार सरकार बनाई थी। देश को 100 सांसद देने वाले और राजनीतिक लिहाज से सबसे महत्वपूर्ण राज्य उत्तर प्रदेश में वर्तमान में कांग्रेस के पास सोनिया गांधी (रायबरेली) के रूप में सिर्फ एक सांसद है। पिछले साल हुए राज्य विधानसभा चुनाव में कांग्रेस अपना सबसे खराब प्रदर्शन करते हुए मात्र दो सीटों पर सिमट गई थी।

सीएम योगी ने नेशनल स्पेस डे को लेकर पीएम मोदी का जताया आभार



लखनऊ, अमृत विचार। भारत के मिशन चंद्रयान 3 की सफलता पर प्रत्येक देशवासी गर्व कर रहा है। इस दिन 23 अगस्त को National Space Day मनाने की प्रधानमंत्री नरेन्द्र मोदी की घोषणा का आम जनता समेत राजनीतिक हस्तियों ने स्वागत किया है। इसको लेकर सीएम योगी आदित्यनाथ ने भी पीएम का आभार व्यक्त करते हुए ट्वीट किया है। उन्होंने इस निर्णय को सराहा है।

बाढ़ प्रभावित गांव का उद्यान राज्य मंत्री ने किया निरीक्षण

रायबरेली। रविवार को उद्यान राज्य मंत्री स्वतंत्र प्रभार दिनेश प्रताप सिंह ने कुटिया एहत माली के बाढ़ ग्रस्त गांव का निरीक्षण किया और बाढ़ पीड़ितों को तत्काल मूलभूत सुविधाएं मुहैया कराने का आदेश दिया। ग्राम प्रधान रंजन लाल व किसान नेता शशिकांत ने राज्य मंत्री स्वतंत्र प्रभार से कहा कि रात में बिजली कट जाती है इससे परेशानी होती है। इस पर उन्होंने सातों पुरवों में सोलर लाइट कल शाम तक लग जाने का जिम्मेदारों को आदेश दिया। उन्होंने कहा इस काम में हीला हवाली कतई बर्दाश्त नहीं की जाएगी। उन्होंने निसगर से भक्ता खेड़ा जाने वाले मार्ग को 3 फीट ऊंचा करवाने का आश्वासन दिया और कहा कि बाढ़ उतरने

के बाद सड़क निर्माण का काम शुरू हो जाएगा। उन्होंने बाढ़ पीड़ितों को 90 कुंटल आलू, तीन कुंटल प्याज, 2 कुंटल दलिया, दो

की लिस्ट बनाकर मुझे मुहैया करा दे। मुआवजा दिलाया जाएगा इस मौके पर एसडीएम मनोज कुमार सिंह, तहसीलदार ज्ञान प्रताप सिंह,



विश्व प्रताप सिंह, कोतवाल हरिकेश सिंह, अंजू सिंह तेज प्रताप सिंह, विजेता सिंह, मनोज सिंह, खिन्नी सिंह, कल्लू सिंह, देवेश साहू, सरताज खान, अरुण सिंह आदि मौजूद रहे। रविवार को उद्यान राज्य मंत्री ने पंच कुटी कार्यालय पर लोगों की समस्याओं को सुना। इस दौरान अहियार डलमऊ में चार बार से तैनात लेखपाल के बारे में शिकायत सामने आई। इस पर राज्य मंत्री ने एडीएम से बात की तथा कार्रवाई करने के निर्देश दिए। ग्रामीणों की शिकायत थी कि गांव में लेखपाल मनमानी कर रहा है।

साधु का शव जलाने वाले भेजे गए जेल

उन्नाव। उन्नाव के बांगरमऊ मोहल्ला में उत्तराखंड निवासी साधु की ग्रह स्वामी और उसके साथी ने नृशंस हत्या कर शव ठिकाने न लगा पाने के कारण घर में जला रहा था। दो दिन बाद दुर्गंध आने पर पुलिस पहुंची थी और जांच के बाद मृतक साधु के परिजनों को सूचना दी थी। भाई ने शव की शिनाख्त की इसके बाद उसकी तहरीर पर दो लोगों पर मामला दर्ज हुआ। शनिवार को ग्रह स्वामी और उसका साथी जेल भेजा गया। बता दें कि बीती 22 अगस्त को संतोष कुमार कनौजिया उर्फ बिहारी पुत्र बैजूलाल कनौजिया न्यू कटरा

कस्बा बांगरमऊ के मकान में एक अज्ञात पुरुष का जला हुआ शव मिला था। शव की शिनाख्त प्रमोद (50) उर्फ शर्वांग बाबा पुत्र चमनलाल निवासी लंडोरा थाना मंगलोर जनपद हरिद्वार (उत्तराखण्ड) के रूप में हुई थी। जो एक तांत्रिक था। जिसकी मकान मालिक संतोष 90-92 साल से जान पहचान थी। बांगरमऊ पुलिस द्वारा संतोष को हिरासत में लेकर पूछताछ की गई तो उसने बताया कि शर्वांग बाबा (मृतक) को वह बांगरमऊ लेकर आया था। बाबा ने उसके पुत्र को सट्टे का आदी बनाया था। जिसके चलते डेढ़ साल पूर्व उसने आत्महत्या कर ली थी। बेटे की

मौत के संबंध में सर्वांग बाबा से जानकारी करने पर बाबा ने बेटे को काफी अपशब्द कहे। बेटे के बारे में अभद्र बात सुन क्षुब्ध होकर उसने योजनाबद्ध तरीके से अपने साथी शेरू उर्फ शेर सिंह पुत्र रमेश कुमार निवासी मोहल्ला मुन्नीमियां तलैया कस्बा बांगरमऊ के साथ मिलकर प्रमोद उर्फ शर्वांग बाबा की हत्या कर शव जला दिया था। पुलिस ने जांच के बाद मृतक साधु के भाई से संपर्क किया। इसके बाद भाई प्रमोद ने शव की पहचान की। तहरीर के आधार पर रिपोर्ट दर्ज हुई और शनिवार को संतोष और साथी शेरू को जेल भेज दिया गया।

ट्रक के पाने से पीट-पीटकर युवक की हत्या, भांजा गंभीर रूप से घायल

कानपुर। हनुमंत विहार थानाक्षेत्र में लड़की से छेड़छाड़ का विरोध करना भारी पड़ गया। दबंगों ने ट्रक के पाने से मामा की पीट-पीटकर हत्या कर दी। जबकि भांजा गंभीर रूप से घायल हो गया। घटना से परिजनों में कोहराम मच गया। हंगामे की सूचना पर एसीपी समेत कई थानों का फोर्स मौके पर पहुंचा। पुलिस ने पांच को हिरासत में लेकर पूछताछ शुरू की। वहीं, आक्रोशित परिजनों ने नौबस्ता हाईवे पर शव रखकर जाम लगाया। उस्मानपुर चौकी के अंतर्गत मौरंग मंडी के पीछे पवन (35) दो बच्चे अमर, टिकू परिवार के साथ बस्ती में रहता था। परिजनों ने बताया कि शनिवार रात उसका भांजा रामू घर के

पास खड़ा था। इसी दौरान वहां से एक लड़की गुजर रही थी। जिसके साथ कुछ लड़कों ने छेड़छाड़ शुरू कर दी। इस पर रामू ने विरोध किया तो पिंटू, चावली, टक्कल, रमेश उर्फ गुंजा,



अज्जू उफ राहुल ने जमकर पिटाई कर दी। चीख-पुकार की आवाज सुन मामा पवन बाहर आया तो दबंग रामू को पीट रहे थे। जिसका पवन ने विरोध किया, तब दबंगों ने ट्रक के पाने से पवन की जमकर पिटाई कर दी। वारदात को अंजाम

देकर दबंग मौके से फरार हो गए। परिजन उन्नाव के एक अस्पताल ले गए। जहां युवक की मौत हो गई। युवक की मौत के बाद परिजनों में कोहराम मच गया। उन्नाव में युवक की मौत के बाद परिजन शव को लेकर कानपुर आ रहे हैं। इस पर हंगामे की आशंका को देखते हुए घटनास्थल पर एसीपी समेत कई थानों का फोर्स मौके पर पहुंचा। मौरंग मंडी के पीछे बस्ती में लोग जुगगी-झोपड़ी बनाकर रहते हैं। जहां लोग पूरा नशेबाजी किया करते थे। इतना ही नहीं, नशे में होकर वह राह चलने वाली लड़कियों से छेड़छाड़ भी करते हैं। विरोध करने पर गाली-गलौज करते हैं।

सीतापुर में छात्रों ने जाम किया नेशनल हाईवे 28, एनसीसी ट्रेनिंग को लेकर किया प्रदर्शन

सीतापुर। थाना इलाके में एनसीसी कैडेट की ट्रेनिंग बंद होने से नाराज स्कूली छात्रों ने कॉलेज के सामने ही नेशनल हाईवे 28 जाम कर हंगामी प्रदर्शन किया। स्कूल के छात्रों के साथ अखिल भारतीय विद्यार्थी परिषद के लोगों ने भी दिया। छात्रों के हंगामे और रोड जाम के बाद पुलिस और कलेज प्रबंधन ने छात्रों को समझकर हंगामा शांत कराया। छात्रों ने एनसीसी की अधूरी ट्रेनिंग को पूरी कराने की मांग को लेकर स्कूल प्रबंधन के लिखकर देने के बाद छात्रों ने हंगामा खत्म कर दिया। जानकारी के मुताबिक, विगत कई वर्षों से राजा बहादुर सूर्यबक्श सिंह इन्टर कलेज कमलापुर में इच्छुक छात्रों को एनसीसीकैडेट की ट्रेनिंग दी जाती थी। छात्रों ने बताया कि इस वर्ष अचानक एनसीसी कैडेट की ट्रेनिंग बन्द कर दी गयी। जबकि कालेज के लगभग दो दर्जन छात्रों का एनसीसी कोर्स

का फाइनल ईयर था। ट्रेनिंग पूरी कराने को लेकर सभी छात्र कॉलेज से लेकर सीतापुर एनसीसी कार्यालय के चक्कर लगा रहे थे। लेकिन उनकी फरियाद सुनने वाला कोई नहीं था। थकहार कर एनसीसी के छात्रों ने अपनी समस्या में अखिल भारतीय विद्यार्थी परिषद के लोगों को शामिल किया। छात्रों ने शनिवार को कमलापुर कस्बे में कालेज के सामने ही एनएच 28 को जाम कर दिया। पुलिस बल ने छात्रों को हटाने का प्रयास किया लेकिन छात्रों की जिद के आगे पुलिस बल ने कॉलेज प्रबंधन को मौके पर बुलाया। हाईवे जाम की सूचना पर पहुंचे कॉलेज के कार्यवाहक प्रधानाचार्य अशोक कुमार सिंह ने छात्रों की समस्या को गंभीरता से सुनते हुए उनकी अधूरी एनसीसी की ट्रेनिंग पूर्ण कराने को लेकर लिखित में आश्वासन छात्रों को दिया। जिसके बाद छात्रों ने प्रदर्शन को खत्म कर दिया।

नवोदय विद्यालय एथलेटिक्स चैंपियनशिप में एक के बाद एक जीते तीन स्वर्ण पदक

उन्नाव। गुजरात के नडियाद में चल रही नवोदय विद्यालय एथलेटिक्स चैंपियनशिप में जिले उदयीमान एथलीट अंशु सोनकर न सिर्फ तीन स्वर्ण पदक जीतने में कामयाबी हासिल की बल्कि उन्हें बेस्ट एथलीट अवार्ड से भी नवाजा गया। कोच आमिर खान से जिला खेल कार्यालय व पं. दीनदयाल उपाध्याय स्पोर्ट्स स्टेडियम के वरिष्ठ खिलाड़ियों ने इस सफलता पर खुशी जताते हुए बधाइयां दी हैं। उन्होंने पहले दिन जहां 9500 मीटर लंबी दौड़ में स्वर्ण पदक जीता। वहीं दूसरे दिन तीन किमी व अगले दिन छह किमी दौड़ प्रतियोगिता में भी स्वर्ण पदक पर कब्जा जमाने में कामयाबी हासिल की। शनिवार को तीसरा पदक जीतने की खबर मिलते ही उनके कोच सहित प्रभारी जिला क्रीड़ा अधिकारी कल्पना कमल, खेला इंडिया के कुशमेश पटेल व नवीन सिन्हा आदि ने हर्ष जताते हुए

प्रतिभा के धनी खिलाड़ी को फोन कर बधाइयां दीं। कोच ने बताया कि शहर से लगे मैनीखेड़ा गांव निवासी एथलीट वर्तमान में जवाहर नवोदय विद्यालय फतेहपुर में 92वीं का छात्र है, जहां से राज्य स्तरीय



प्रतियोगिता के बाद राष्ट्रीय चैंपियनशिप में प्रतिभाग करने का अवसर मिला है। उसके पिता सुनील कुमार शहर स्थित एक चर्म इकाई में कार्यरत हैं। फोन पर हुई बात में एथलीट ने बताया कि दौड़ में देश को अधिक से अधिक मेडल दिलाना उसका सपना है, जिसके लिए सीनियर्स की सलाह से लगातार बेहतरी की कोशिश कर रहा हूं।

जांच में आरोपों को सिरों में नकारा

रायबरेली। प्रयागराज-लखनऊ राजमार्ग पर कोटरा मोड़ के पास खुला एक निजी अस्पताल में गुरुवार को मरीजों को छोड़ने आई एंबुलेंस के मामले में एंबुलेंस चालकों और आशा बहू को बचाने में विभागीय स्तर पर पूरा जोर लगाया जा रहा है। जिले में जांच करने आए एंबुलेंस प्रभारी ने फिलहाल आरोपों को सिरों से खारिज कर दिया है। मालूम हो कि बीते गुरुवार को एक निजी अस्पताल में तीन मरीजों को सरकारी एंबुलेंस से छोड़ा गया था। एक एंबुलेंस रोहनिया यूपी 89जी 3563 से एक ऊंचाहार से यूपी 32 ईजी 0555 से

एक जगतपुर जिनके नंबर यूपी 32 ईजी 25 था। एक मीडिया की टीम ने उस दौरान मौके पर पड़ताल की थी तो एंबुलेंस कर्मियों से विवाद भी हुआ था। खास बात यह रही कि इस दौरान आशा बहू भी निजी अस्पताल के सामने थीं। मामले को लेकर सीएमओ ड. वीरेंद्र सिंह ने जांच के आदेश ऊंचाहार सीएचसी अधीक्षक मनोज कुमार शुक्ल को दिए थे जिस पर अधीक्षक ने एंबुलेंस प्रभारी को फोन कर तीन दिन में स्पष्टीकरण मांगा था तथा समस्त एंबुलेंस स्टाफ को हटाने के निर्देश दिए थे।

आर्थिक व जातिगत विषमता सामाजिक एकता में बाध: कौशल किशोर

लखनऊ। केन्द्रीय आवासन एवं शहरी कार्य राज्यमंत्री कौशल किशोर ने शनिवार को गोमतीनगर स्थित उत्तर प्रदेश पर्यटन भवन के सभागार में श्रमसमानता के प्रतीक बुद्ध और विवेकानन्दरश्मि पुस्तक का लोकार्पण किया। इस पुस्तक को सामाजिक समरसता गतिविधि के राष्ट्रीय संयोजक के. श्याम प्रसाद ने लिखी। कार्यक्रम की अध्यक्षता राष्ट्रीय स्वयंसेवक संघ पूर्वी उत्तर प्रदेश क्षेत्र के सह क्षेत्र संघचालक राम कुमार वर्मा ने की। अतिथियों द्वारा भारत माता, महात्मा बुद्ध और स्वामी विवेकानन्द के चित्रों पर पुष्पांजलि के बाद कार्यक्रम का शुभारम्भ हुआ। पुस्तक के लेखक और सामाजिक समरसता गतिविधि के राष्ट्रीय संयोजक के. श्याम प्रसाद ने इस अवसर पर कहा कि सामाजिक असमानता को दूर करने के लिए सामाजिक समरसता विभाग कटिबद्ध है। उन्होंने कहा कि स्वामी विवेकानन्द पर बुद्ध का गहरा प्रभाव था। बुद्ध और विवेकानन्द ने हर तरह के भेदभाव के खिलाफ प्रचार किया। अलग-अलग कालखण्ड व

विभिन्न परम्पराओं से संबंधित होते हुए भी दोनों महापुरुषों के बीच कई समानताएं हैं। श्याम प्रसाद ने कहा कि बुद्ध और विवेकानन्द दोनों समता के श्रेष्ठ प्रतीक हैं।



दोनों श्रेष्ठ धर्म प्रचारक हैं। भारत के उत्थान और विश्व शांति के लिए दोनों महापुरुषों ने काम किया। आज भारत में सामाजिक समता की बहुत आवश्यकता है। सबके बीच में समता खड़ा करने के बाद ही राष्ट्र का विकास होगा। श्याम प्रसाद ने कहा कि भारत के विकास के लिए, भारत में समता के लिए, धर्म की रक्षा के लिए तथा विश्वशांति के लिए बुद्ध के अनुयाई व विवेकानन्द के अनुयाई मिलकर

काम करें यह आज की आवश्यकता है। केन्द्रीय राज्यमंत्री कौशल किशोर ने कार्यक्रम को संबोधित करते हुए कहा कि समाज से आर्थिक व जातिगत विषमता हटेगी,

तभी सामाजिक समरसता आएगी। आर्थिक व सामाजिक विषमता ही एकता में बाधक है। उन्होंने कहा कि बुद्ध और विवेकानन्द की शिक्षाओं को जीवन में उतरने की आवश्यकता है। हमें सनातनी एकता को लाने के लिए जाति सूचक शब्द हटाने होंगे। महात्मा बुद्ध और विवेकानन्द ने अपने नाम के आगे जाति नहीं लिखी। कौशल किशोर ने कहा कि राष्ट्रीय स्वयंसेवक संघ सनातन की परंपरा

के अनुसार काम कर रहा है। संघ के स्वयंसेवक अपने नाम के आगे जाति नहीं लिखते हैं। उन्होंने कहा कि समरसता के लिए बुद्धि आवश्यक है। नशा बुद्धि का नाश कर देती है इसलिए नशे से बचिए और बच्चों को नशे से दूर रखिए। नशा मुक्त रक्षाबंधन मनाएं। उन्होंने कहा कि विकसित भारत और आत्मनिर्भर भारत के साथ-साथ नशा मुक्त भारत और नशामुक्त परिवार बनाए। उन्होंने कहा कि समाज को बराबरी देने का काम मोदी सरकार कर रही है। कार्यक्रम की अध्यक्षता करते हुए राष्ट्रीय स्वयंसेवक संघ के क्षेत्र संघ चालक रामकुमार वर्मा ने कहा कि महात्मा बुद्ध और स्वामी विवेकानन्द ने समाज में समानता लाने व ऊंच नीच को दूर करने का काम किया। दोनों महापुरुषों का लक्ष्य एक था। सह क्षेत्र संघचालक ने कहा कि हिंदुओं में हिंदुत्व का भाव समानता का भाव और समरसता का भाव आवश्यक है। हिंदू समाज में एकता निर्माण करने के लिए हमें प्रयास करना चाहिए। रामकुमार वर्मा ने कहा कि जब तक हिंदू समाज

संगठित नहीं होता समरस नहीं होता तब तक हिंदू समाज की शक्ति दिखाई नहीं देती। अगर हम सशक्त हिंदू समाज का संगठन करना चाहते हैं तो सामाजिक समरसता लानी होगी। कार्यक्रम का संचालन आत्म प्रकाश ने किया। इस अवसर पर सामाजिक समरसता विभाग अवध प्रान्त के प्रमुख राज किशोर, प्रोफेसर चंद्रकांता माथुर सामाजिक समरसता के प्रांत कार्यकारिणी के सदस्य बृजनंदन राजू, प्रांत संयोजक ओमप्रकाश सिंह सह प्रांत संयोजक राम नरेश, पवन श्रीवास्तव, सुभाष अग्रवाल प्रमुख रूप से उपस्थित रहे

‘मैंने प्यार किया’ के गाने लिखने वाले देव कोहली का निधन

मुंबई। बॉलीवुड के जानेमाने गीतकार देव कोहली का निधन हो गया। वह ८१ वर्ष के थे। देव कोहली पिछले कुछ महीनों से बीमार थे और अस्पताल में भर्ती थे। देव कोहली का जन्म पाकिस्तान के रावलपिंडी में ०२ नवंबर १९४२ को एक सिख परिवार में हुआ था।



भारत-पाकिस्तान विभाजन के बाद उनका परिवार देहरादून आ गया। देव कोहली ने गुरु नानक देव गुरु महाराज क लेज से पढ़ाई की। वर्ष १९६४ में देव कोहली मुंबई चले आये, जहां उन्होंने फिल्मों में काम की तलाश शुरू कर दी। उन्होंने अपने करियर की शुरुआत १९६६ में फिल्म गुंडा से की थी। उन्हें पहली सफलता फिल्म लाल पत्थर (१९७१) में गीत गाता हूँ मैं से मिली। वर्ष १९७० और १९८० के दशक में देव कोहली ने कई फिल्मों के लिए

गीत लिखे, लेकिन उन्हें कुछ खास सफलता नहीं मिली। वर्ष १९८६ में प्रदर्शित फिल्म मैंने प्यार किया के लिये देव कोहली ने आते जाते हंसते गाते, कबूतर जा जा जा, आज शाम होने आई, मैंने प्यार किया और काहे तो से सजना जैसे गाने हिट गाने लिखे। देव कोहली ने वर्ष १९६३ में प्रदर्शित फिल्म बाजीगर के लिए सुपरहिट गीत ये काली काली आंखें लिखा। देव कोहली ने बाजीगर, हम आपके हैं कौन, मैंने प्यार किया, शूट आउट एट लोखंडवाला जैसी फिल्मों में करीब १०० से ज्यादा हिट गाने लिखे थे। उन्होंने आखिरी गाना कंगना रनौत की फिल्म रज्जो के लिये 'मेरे दिल की ट्रेन बुलाती है' लिखा था। देव कोहली गाना लिखने में इतने माहिर थे कि सिर्फ २-३ मिनट में ही वो किसी गाने का मुखड़ा लिखकर तैयार कर लेते थे। देव कोहली ने अनु मलिक, राम लक्ष्मण, आनंद राज अनाद, आनंद मिलिंद और जैसे संगीत निर्देशकों के साथ कई हिट फिल्मों में काम किया।

ओपनिंग डे पर चला 'पूजा' का जादू

मुंबई। आयुष्मान खुराना अभिनीत फिल्म 'झीम गर्ल २' ने रिलीज के पहले दिन घरेलू बॉक्स ऑफिस पर १०.६६ करोड़ रुपये की कमाई की है। फिल्म निर्माताओं ने शनिवार को यह जानकारी दी। राज शांडिल्य द्वारा निर्देशित 'झीम गर्ल २' खुराना की २०१६ की इसी शीर्षक वाली हिट फिल्म की अगली कड़ी है। फिल्म में आयुष्मान खुराना और अनन्या पांडे मुख्य किरदार में हैं। फिल्म निर्माताओं द्वारा जारी प्रेस विज्ञापित के अनुसार, यह फिल्म आयुष्मान खुराना की रिलीज के पहले दिन कमाई करने वाली सबसे बड़ी फिल्म बन गई है। इससे पहले २०१६ में रिलीज हुई फिल्म 'बाला' ने पहले दिन १०.१५ करोड़ रुपये की कमाई की थी। अभिनेता ने एक बयान में कहा, 'कमाई के मामले में फिल्मी करियर की सर्वश्रेष्ठ शुरुआत 'झीम गर्ल २' के साथ करना आश्चर्यजनक लगता है। 'झीम गर्ल' एक फ्रेंचाइजी है जिसने मुझे बहुत प्यार दिया और मैं 'झीम गर्ल २' को



बॉक्स ऑफिस पर मिली शुरुआत से वास्तव में खुश हूँ।' उन्होंने कहा, 'लोगों को सिनेमाघरों में लाना और उन्हें एक अच्छा समय बिताने का अनुभव कराना अच्छा लगता है। 'झीम गर्ल २' एक ऐसी फिल्म है जो लोगों का भरपूर मनोरंजन करती है। इस फिल्म को देखकर लोग दिल खोलकर हंसेंगे। मुझे यह जानकर अच्छा कि फिल्म ने अच्छी शुरुआत की है और यह लोगों की उम्मीदों पर खरी उतरी है।' इस फिल्म में परेश रावल, अन्नू कपूर, राजपाल यादव, विजय राज, असरानी, अभिषेक बनर्जी, मनजोत सिंह और सीमा पाहवा भी हैं। फिल्म का निर्माण एकता आर. कपूर की बालाजी मोशन पिक्चर्स द्वारा किया गया है।

फिल्म जवान के गाना नॉट रमैया वस्तावैया का टीजर रिलीज

मुंबई। बॉलीवुड के किंग खान शाहरुख खान की आने वाली फिल्म जवान के गाना नॉट रमैया वस्तावैया का टीजर रिलीज हो गया है। शाहरुख खान इन दिनों अपनी आने वाली फिल्म जवान को लेकर चर्चा में है। एटली के

निर्देशन में बनी फिल्म जवान के तीसरे गाना नॉट रमैया वस्तावैया का टीजर रिलीज हो गया है। यह गाना फिल्म श्री ४२० के क्लासिक सॉन्ग 'रमैया वस्तावैया' की याद दिलाता है। इस गाने में शाहरुख ऑल ब्लैक आउटफिट में

सनग्लासेज लगाए दिख रहे हैं। वीडियो को शाहरुख ने अपने इंस्टाग्राम पर शेयर किया है। नॉट रमैया वस्तावैया के टीजर को शेयर करते हुए शाहरुख खान ने लिखा, पहले किया छैया छैया, अब 'नॉट रमैया वस्तावैया' पर करूंगा ता था

थैया। फिल्म जवान' गौरी खान द्वारा निर्मित और गौरव वर्मा द्वारा सह-निर्मित रेड चिलीज एंटरटेनमेंट की प्रस्तुति है। यह फिल्म ०७ सितंबर, २०२३ को दुनिया भर के सिनेमाघरों में हिंदी, तमिल और तेलुगु भाषा में रिलीज होगी।

हमारे अन्य प्रतिनिधि

lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dækj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
भातखण्डे संगीत
महाविद्यालय के पीछे,
कैसरबाग लखनऊ से
छपवाकर एमआईजी
2/379 रश्मिखंड
शारदानगर आशियाना
लखनऊ उ0प्र0 से
प्रकाशित।
आर.एन.आई
UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178

Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक